

تمہید ایمان

حیاتِ اخروی



امام محمد باقر

رحمۃ اللہ علیہ

پیشکش
مکتبۃ المدینہ
www.madina.org

تمہیدِ ایمان

تمہارا رب عزوجل فرماتا ہے

إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝ لِّتُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ ۖ وَتُسَبِّحُوهُ بُكْرَةً وَأَصِيلًا ۝ ترجمہ کنزالایمان :- بیشک ہم نے تمہیں بھیجا حاضر و ناظر اور خوشی اور ڈر سنانا تاکہ اے لوگوں تم اللہ اور اس کے رسول پر ایمان لاؤ اور رسول کی تعظیم و توقیر کرو اور صبح و شام اللہ کی پاکی بولو۔ (الفتح ۸ تا ۹)

مسلمانو! دیکھو دین اسلام بھیجئے قرآن مجید اتارنے کا مقصود ہی تمہارا مولیٰ تبارک و تعالیٰ تین باتیں بتاتا ہے:

اول یہ کہ لوگ اللہ اور رسول (ﷺ) پر ایمان لائیں۔

دوئم یہ کہ رسول اللہ (ﷺ) کی تعظیم کریں۔

سوم یہ کہ اللہ تبارک و تعالیٰ کی عبادت میں رہیں۔

مسلمانو! ان تینوں جلیل باتوں کی جمیل ترتیب تو دیکھو سب میں پہلے ایمان کو فرمایا اور سب میں پیچھے اپنی عبادت کو اور بیچ میں اپنے پیارے حبیب (ﷺ) کی تعظیم کو اس لئے کہ بغیر ایمان تعظیم کا رآ مد نہیں بہترے نصاریٰ ہیں کہ نبی (ﷺ) کی تعظیم و تکریم اور حضور پر سے دفع اعتراضات کا فران لیم میں تصنیفیں کر چکے، لکچر دے چکے مگر جب کہ ایمان نہ لائے کچھ مفید نہیں کہ ظاہری تعظیم ہوئی، دل میں حضور اقدس (ﷺ) کی سچی عظمت ہوتی تو ضرور ایمان لاتے۔ پھر جب تک نبی کریم (ﷺ) کی سچی تعظیم نہ ہو، عمر بھر عبادت الہی میں گزرے سب بے کار و مردود ہے۔ بہترے جوگی اور راہب ترک دنیا کر کے اپنے طور پر ذکر عبادت الہی میں عمر کاٹ دیتے ہیں۔ بلکہ ان میں بہت وہ ہیں کہ لَا إِلَهَ إِلَّا اللَّهُ کا ذکر سیکھتے اور ضربیں لگاتے ہیں مگر از انجا کہ محمد رسول اللہ (ﷺ) کی تعظیم نہیں کیا فائدہ اصلاً قابل قبول بارگاہ الہی نہیں، اللہ عزوجل ایسوں ہی کو فرماتا ہے۔

حَجَرًا مَّحْجُورًا ۝ وَقَدِمْنَا إِلَىٰ مَا عَمِلُوا مِنْ عَمَلٍ فَجَعَلْنَاهُ هَبَاءً مَنْثُورًا ۝

ترجمہ کنزالایمان: انہوں کے کام کئے تھے ہم نے قصد فرما کر انہیں باریک غبار کے بکھرے ہوئے ذرے کر دیا کہ

روزن کی دھوپ میں نظر آتے ہیں۔ (الفرقان ۲۳)

ایسوں ہی کو فرماتا ہے:

عَامِلَةٌ نَّاصِبَةٌ تَصْلِي نَارًا حَامِيَةً.

ترجمہ کنزالایمان: کام کریں مشقت جھیلیں جائیں بھڑکتی آگ میں (الفاشیہ ۴+۳)

والعیاذ باللہ تعالیٰ، مسلمانو! کہو محمد رسول اللہ (ﷺ) کی تعظیم مدارِ ایمان و مدارِ نجات و مدارِ قبول اعمال ہوئی یا نہیں؟..... کہو

ہوئی اور ضرور ہوئی!

تمہارا رب عزوجل فرماتا ہے:

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسْكِنٌ تَرْضَوْنَهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرِهِ ط وَاللَّهُ لَا يَهْدِي الْقَوْمَ الْفَاسِقِينَ ۝ ترجمہ کنز الایمان: تم فرماؤ اگر تمہارے باپ اور تمہارے بھائی اور تمہاری عورتیں اور تمہارا کنبہ اور تمہاری کمائی کے مال اور وہ سودا جس کے نقصان کا تمہیں ڈر ہے پسند کے مکان یہ چیزیں اللہ اور اس کے رسول اور اس کی راہ میں لڑنے سے زیادہ پیاری ہوں تو راستہ دیکھو یہاں تک کہ اللہ اپنا حکم لائے اور اللہ فاسقوں کو راہ نہیں دیتا۔ (توبہ ۲۴)

اس آیت سے معلوم ہوا کہ جسے دنیا جہاں میں کوئی معزز کوئی عزیز کوئی مال چیز اللہ و رسول (عزوجل و ﷺ) سے زیادہ محبوب ہو وہ بارگاہ الہی سے مردود ہے اللہ (عزوجل) اسے اپنی طرف راہ نہ دے گا اسے عذاب الہی کے انتظار میں رہنا چاہئے۔ والیاذ باللہ تعالیٰ۔

تمہارے پیارے نبی ﷺ فرماتے ہیں:

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ.

ترجمہ: ”تم میں سے کوئی مسلمان نہ ہوگا جب تک میں اُسے اُس کے ماں باپ اولاد اور سب آدمیوں سے زیادہ پیارا نہ ہوں۔“ ﷺ

یہ حدیث بخاری و صحیح مسلم میں انس بن مالک انصاری رضی اللہ عنہ سے ہے اس نے تو یہ بات صاف فرمادی کہ جو حضور اقدس ﷺ سے زیادہ کسی کو عزیز رکھے۔ ہرگز مسلمان نہیں۔ مسلمانو کہو! محمد رسول اللہ ﷺ کو تمام جہانوں سے زیادہ محبوب رکھنا مدار ایمان و مدار نجات ہوا یا نہیں؟ کہو ہوا اور ضرور ہوا۔ یہاں تک تو سارے کلمہ گو خوشی خوشی قبول کر لیں گے کہ ہاں ہمارے دل میں محمد رسول اللہ ﷺ کی عظیم عظمت ہے۔ ہاں ہاں بھائیو! خدا ایسا ہی کرے مگر ذرا کان لگا کر اپنے رب کا ارشاد سنو:

تمہارا رب عزوجل فرماتا ہے:

الَّذِينَ أَحْسَبَ النَّاسُ أَنْ يُتْرَكُوا أَنْ يَقُولُوا آمَنَّا وَهُمْ لَا يُفْتَنُونَ ۝

ترجمہ کنز الایمان: کیا لوگ اس گھمنڈ میں ہیں کہ اتنی بات پر چھوڑ دیئے جائیں کہ کہیں ہم ایمان لائے اور ان کی آزمائش نہ ہوگی۔ (العنکبوت ۲۵)

یہ آیت مسلمانوں کو ہوشیار کر رہی ہے کہ دیکھو کلمہ گوئی اور زبانی ادعائے مسلمانی پر تمہارا چھٹکارا نہ ہوگا۔ ہاں ہاں سنتے ہو! آزمائے جاؤ گے آزمائش میں پورے نکلے تو مسلمان ٹھہرو گے۔ ہر شے کی آزمائش میں یہی دیکھا جاتا ہے کہ جو باتیں اس کی حقیقی و واقعی ہونے کو درکار ہیں وہ اس میں ہیں یا نہیں؟ ابھی قرآن و حدیث ارشاد فرما چکے کہ ایمان کے حقیقی و واقعی ہونے کو دو باتیں ضرور ہیں۔ (۱) محمد ﷺ کی تعظیم اور (۲) محمد رسول اللہ ﷺ کی محبت کو تمام جہان پر تقدیم تو اس کی

آزمائش کا یہ صریح طریقہ ہے کہ تم کو جن لوگوں سے کیسی ہی تعظیم، کتنی ہی عقیدت، کتنی ہی دوستی، کیسی ہی محبت کا علاقہ ہو جیسے تمہارے باپ، تمہارے اُستاد، تمہارے پیر، تمہاری اولاد، تمہارے بھائی، تمہارے احباب، تمہارے اصحاب، تمہارے مولوی، تمہارے حافظ، تمہارے مفتی، تمہارے واعظ وغیرہ وغیرہ کے باشند، جب وہ محمد رسول اللہ ﷺ کی شان میں گستاخی کریں اصلاً تمہارے قلب میں اُن کی عظمت اُن کی محبت کا نام و نشان نہ رہے۔ فوراً اُن سے الگ ہو جاؤ، اُن کو دودھ سے مکھی کی طرح نکال کر پھینک دو، اُن کی صورت، اُن کے نام سے نفرت کھاؤ۔ پھر نہ تم اپنے رشتے علاقے دوستی اُلفت کا پاس کرو نہ اُس کی مولویت، مشیخت، بزرگی، فضیلت کو خطرے میں لاؤ کہ آخر یہ جو کچھ تھا محمد رسول اللہ ﷺ ہی کی غلامی کی بنا پر تھا جب یہ شخص اُن ہی کی شان میں گستاخ ہوا پھر ہمیں اس سے کیا علاقہ رہا؟ اس کے جے عمائے پر کیا جائیں، کیا بھیترے یہودی جے نہیں پہنتے؟ کیا عمائے نہیں باندھتے؟ اُس کے نام و علم و طاہری فضل کو لے کر کیا کریں؟ کیا بھیترے پادری، بکثرت فلسفی بڑے بڑے علوم و فنون نہیں جانتے اور اگر یہ نہیں بلکہ محمد رسول اللہ ﷺ کے مقابل تم نے اس کی بات بنانی چاہی اس نے حضور ﷺ سے گستاخی کی اور تم نے اُن سے دوستی بنا لی یا اسے ہر برے سے بدتر برانہ جانایا اُسے برا کہنے پر برا مانایا اسی قدر کہ تم نے اس امر میں بے پرواہی منائی یا تمہارے دل میں اس کی طرف سے سخت نفرت نہ آئی۔ تو اللہ اب تم ہی انصاف کر لو کہ تم ایمان کے امتحان (قرآن و حدیث نے جس پر حصول ایمان کا مدار رکھا تھا) اس سے کتنی دور نکل گئے۔ مسلمانو! کیا جس کے دل میں محمد رسول اللہ ﷺ کی تعظیم ہوگی وہ ان کے بدگوئی و قہر سے بچ سکے گا۔ اگرچہ اس کا پیر یا اُستاد یا پدر ہی کیوں نہ ہو جسے محمد رسول اللہ ﷺ تمام جہان سے زیادہ پیارے ہوں وہ ان کے گستاخ سے فوراً سخت شدید نفرت نہ کرے گا۔ اگرچہ اُس کا دوست یا راوی یا پسر ہی کیوں نہ ہو، اللہ اپنے حال پر رحم کرو اپنے رب کی بات سنو، دیکھو وہ کیوں کرتے ہیں اپنی رحمت کی طرف بلاتا ہے، دیکھو:

تمہاری رب عزوجل فرماتا ہے کہ:

لَا تَجِدُوا قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ ط أُولَٰئِكَ كَتَبَ فِي قُلُوبِهِمُ الْإِيمَانَ وَأَيَّدَهُم بِرُوحٍ مِّنْهُ ط وَيُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا ط رَضِيَ اللَّهُ عَنْهُمْ وَرَضُوا عَنْهُ أُولَٰئِكَ حِزْبُ اللَّهِ ط أَلَا إِنَّ حِزْبَ اللَّهِ هُمُ الْمُفْلِحُونَ ۝ ترجمہ کنز الایمان: تم نہ پاؤ گے ان لوگوں کو جو یقین رکھتے ہیں اللہ اور پچھلے دن پر کہ دوستی کریں ان سے جنہوں نے اللہ اور اس کے رسول سے مخالفت کی اگرچہ وہ ان کے باپ یا بیٹے یا بھائی یا کہنے والے ہوں۔ یہ ہیں جن کے دلوں میں اللہ نے ایمان نقش فرمادیا اور اپنی طرف کی روح سے ان کی مدد کی اور انہیں باغوں میں لے جائے گا۔ جن کے نیچے نہریں بہیں ان میں ہمیشہ رہیں اللہ ان سے راضی اور وہ اللہ سے راضی یہ اللہ کی جماعت ہے۔ سنتا ہے اللہ ہی کی جماعت کامیاب ہے۔ (المجادلہ ۲۲)

اس آیت کریمہ میں صاف فرمادیا جو اللہ عزوجل یا رسول ﷺ کی جناب میں گستاخی کرے، مسلمان اس سے دوستی نہ کرے گا۔ جس کا صریح یہ مفاد ہوا کہ جو اس سے دوستی کرے وہ مسلمان نہ ہوگا۔ پھر اس حکم کا قطعاً عام ہونا بالصریح ارشاد

فرمایا کہ باپ بیٹے بھائی عزیز سب کو گنا یا یعنی کوئی کیسا ہی تمہارے زعم میں معظم یا کیسا ہی تمہیں بالطبع محبوب ہو ایمان ہے تو گستاخی کے بعد اس سے محبت نہیں رکھ سکتے اس کی وقعت نہیں مان سکتے ورنہ مسلمان نہ رہو گے۔ مولیٰ سبحانہ و تعالیٰ کا اتنا فرمانا ہی مسلمان کے لئے بس تھا مگر دیکھو وہ تمہیں اپنی زحمت کی طرف بلاتا اپنی عظیم نعمتوں کا لالچ دلاتا ہے کہ اگر اللہ و رسول (عزوجل و ﷺ) کی عظمت کے آگے تم نے کسی کا پاس نہ کیا کسی سے علاقہ نہ رکھا تو تمہیں کیا کیا فائدے حاصل ہوں گے۔

۱۔ اللہ تعالیٰ (عزوجل) تمہارے دلوں میں ایمان نقش کر دے گا۔ جس میں ان شاء اللہ تعالیٰ (عزوجل) حسنِ خاتمہ کی بشارتِ جلیلہ ہے کہ اللہ (عزوجل) کا لکھا نہیں مٹتا۔

۲۔ اللہ تعالیٰ (عزوجل) روح القدس سے تمہاری مدد فرمائے گا۔

۳۔ تمہیں ہمیشگی کی جنتوں میں لے جائے گا جن کے نیچے نہریں رواں ہیں۔

۴۔ تم خدا کے گروہ کہلاؤ گے خدا والے ہو جاؤ گے۔

۵۔ منہ مانگی مرادیں پاؤ گے بلکہ امید و خیال و گمان سے کروڑوں درجے افزوں۔

۶۔ سب سے زیادہ یہ کہ اللہ تم سے راضی ہوگا۔

۷۔ یہ کہ فرماتا ہے میں تم سے راضی تم مجھ سے راضی بندے کیلئے اس سے زائد اور کیا نعمت ہوتی کہ اس کا رب اس سے راضی ہو مگر انتہائے بندہ نوازی یہ کہ فرمایا اللہ ان سے راضی اور وہ اللہ سے راضی۔

مسلمانو! خدا لگتی کہنا اگر آدمی کروڑ جانیں رکھتا ہو اور وہ سب کی سب ان عظیم دولتوں پر نثار کر دے تو واللہ کہ مفت پائیں پھر زید و عمرو سے علاقہ تعظیم و محبت یک لخت قطع کر دینا کتنی بڑی بات ہے۔ جس پر اللہ تعالیٰ (عزوجل) ان بے بہا نعمتوں کا وعدہ فرما رہا ہے۔ اور اُس کا وعدہ یقیناً سچا ہے۔ قرآن کریم کی عادتِ کریمہ ہے کہ جو حکم فرماتا ہے جیسا کہ اس کے ماننے والوں کو اپنی نعمتوں کی بشارت دیتا ہے۔ نہ ماننے والوں پر اپنے عذابوں کا تازیانہ بھی رکھتا ہے کہ جو پست ہمت نعمتوں کا لالچ میں نہ آئیں سزاؤں کے ڈر سے راہ پائیں وہ عذاب بھی سن لیجئے:

تمہارا رب عزوجل فرماتا ہے:

يَا أَيُّهَا الَّذِينَ آمَنُوا لَا تَتَّخِذُوا آبَاءَكُمْ وَإِخْوَانَكُمْ أَوْلِيَاءَ إِنِ اسْتَحَبُّوا الْكُفْرَ عَلَى الْإِيمَانِ ط وَمَنْ يَتَوَلَّهُمْ مِنْكُمْ فَأُولَٰئِكَ هُمُ الظَّالِمُونَ۔ ترجمہ کنز الایمان: اے ایمان والو اپنے باپ اور اپنے بھائیوں کو دوست نہ سمجھو اگر وہ ایمان پر کفر پسند کریں اور تم میں جو کوئی ان سے دوستی کرے گا تو وہی ظالم ہیں۔ (التوبہ ۲۳)

اور فرماتا ہے کہ:

يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ۔

اور فرماتا ہے کہ:

تُسِرُّونَ إِلَيْهِمْ بِالْمَوَدَّةِ۔ وَأَنَا أَعْلَمُ بِمَا أَخْفَيْتُمْ وَمَا أَعْلَنْتُمْ ط وَمَنْ يَفْعَلْهُ مِنْكُمْ فَقَدْ ضَلَّ سَوَاءَ

السَّبِيلِ ۝ إِنَّ يَشْقُوَكُمْ يَكُونُوا لَكُمْ أَعْدَاءٌ وَيَسْطُوا إِلَيْكُمْ أَيْدِيَهُمْ وَأَلْسِنَتُهُمْ بِالْسُّوءِ وَوَدُّوا لَوْ تَكْفُرُونَ ۝ لَنْ تَنْفَعَكُمْ أَرْحَامُكُمْ وَلَا أَوْلَادُكُمْ جَ يَوْمَ الْقِيَمَةِ جَ يَفْصِلُ بَيْنَكُمْ ط وَاللَّهُ بِمَا تَعْمَلُونَ بَصِيرٌ۔ ترجمہ کنز الایمان: اے ایمان والو میرے اور اپنے دشمنوں کو دوست نہ بناؤ۔ ان سے دوستی نہ کرو تم انہیں خفیہ پیامِ محبت کا بھیجتے ہو اور میں خوب جانتا ہوں جو تم چھپاؤ اور جو ظاہر کرو اور تم میں جو ایسا کرے بے شک وہ سیدھی راہ سے بہکا۔ ہرگز کام نہ آئیں گے تمہیں تمہارے رشتے اور نہ تمہاری اولاد قیامت کے دن تمہیں اُن سے الگ کر دے گا اور اللہ تمہارے کام دیکھ رہا ہے۔ (الممتحنہ: ۳۱)

اور فرماتا ہے:

وَمَنْ يَتَوَلَّهُمْ مِنْكُمْ فَإِنَّهُ مِنْهُمْ ط إِنَّ اللَّهَ لَا يَهْدِي الْقَوْمَ الظَّالِمِينَ۔

ترجمہ کنز الایمان: اور تم میں جو کوئی اُن سے دوستی رکھے گا تو وہ انہیں میں سے ہے بیشک اللہ بے انصافوں کو راہ نہیں دیتا۔ (المائدہ: ۵۱)

پہلی دو آیتوں میں تو ان سے دوستی کرنے والوں کو ظلم و گمراہی فرمایا تھا اس آیت کریمہ نے بالکل تصفیہ فرما دیا کہ جو ان سے دوستی رکھے وہ بھی ان ہی میں سے ہے ان ہی کی طرح کافر ہے۔ ان کے ساتھ ایک رسی میں باندھا جائے گا اور وہ کوزا بھی یاد رکھئے کہ ان سے میل رکھتے ہو اور میں تمہارے چھپے ظاہر سب کو خوب جانتا ہوں۔ اب وہ رسی بھی سن لیجئے جس میں رسول اللہ ﷺ کی شانِ اقدس میں گستاخی کرنے والے باندھے جائیں گے۔ والعیاذ باللہ تعالیٰ۔

تمہارا رب عز وجل فرماتا ہے:

وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ ۝

ترجمہ کنز الایمان: اور جو رسول اللہ ﷺ کو ایذا دیتے ہیں ان کیلئے دردناک عذاب ہے۔ (التوبہ: ۶۱) اور فرماتا ہے کہ:

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُهِينًا۔

ترجمہ کنز الایمان: بے شک جو ایذا دیتے ہیں اللہ اور اس کے رسول کو ان پر اللہ کی لعنت ہے دنیا میں اور آخرت میں اور اللہ نے ان کیلئے ذات کا عذاب تیار کر رکھا ہے۔ (احزاب: ۵۷) اللہ عز وجل ایذا سے پاک ہے۔ اُسے کون ایذا دے سکتا ہے۔ مگر حبیب ﷺ کی شان میں گستاخی کو اپنی ایذا فرمایا۔ ان آیتوں سے اس شخص پر جو رسول اللہ ﷺ کے بدگوئیوں سے محبت کا برتاؤ کرے سات کوڑے ثابت ہوئے۔

(۱) وہ ظالم ہے۔ (۲) گمراہ ہے۔ (۳) کافر ہے۔ (۴) اس کے لئے دردناک عذاب ہے۔ (۵) وہ آخرت میں ذلیل و خوار ہوگا۔ (۶) اس نے اللہ واحد قہار کو ایذا دی۔ (۷) اس پر دونوں جہان میں خدا کی لعنت ہے۔ والعیاذ باللہ تعالیٰ۔

اے مسلمان! اے مسلمان! اے امتی سید الانس والجان ﷺ! خدا را ذرا انصاف کر وہ سات بہتر ہیں جو ان لوگوں سے یک لخت ترک علاقہ کر دینے پر ملتے ہیں کہ (۱) دل میں ایمان جم جائے۔ (۲) اللہ مددگار ہو۔ (۳) جنت مقام ہو۔ (۴) اللہ

والوں میں شمار ہو۔ ۵) مرادیں ملیں۔ ۶) خدا تجھ سے راضی ہو۔ ۷) تو خدا سے راضی ہو یا یہ سات بھلے ہیں جو ان لوگوں سے تعلق لگا رہے پر پڑیں گے کہ ۱) ظالم۔ ۲) گمراہ۔ ۳) کافر۔ ۴) جہنمی ہو۔ ۵) آخرت میں خوار ہو۔ ۶) خدا کو ایذا دے۔ ۷) خدا دونوں جہان میں لعنت کرے۔ ہیبت ہیبت کون کہہ سکتا ہے۔ کہ یہ سات اچھے ہیں کون کہہ سکتا ہے کہ وہ سات چھوڑنے کے ہیں۔ مگر جانِ برادر! خالی یہ کہہ دینا تو کام نہیں دیتا وہاں تو امتحان کی ٹھہری ہے ابھی آیت سن چکے اَلَمْ أَحْسِبِ النَّاسَ کیا اس بھلاوے میں ہو کہ بس زبان سے کہہ کر چھوٹ جاؤ گے امتحان نہ ہوگا؟ الخ

ہاں یہی امتحان کا وقت ہے!

دیکھو یہ اللہ واحد و قہار کی طرف سے تمہاری جانچ ہے۔ دیکھو وہ فرما رہا ہے کہ تمہارے رشتے علاقے قیامت میں کام نہ آئیں گے مجھ سے توڑ کر کس سے جوڑتے ہو۔ دیکھو وہ فرما رہا ہے کہ میں غافل نہیں میں بے خبر نہیں تمہارے اعمال دیکھ رہا ہوں تمہارے اقوال سن رہا ہوں۔ تمہارے دلوں کی حالت سے خبردار ہوں دیکھو بے پروائی نہ کرو پرائے پیچھے اپنی عاقبت نہ بگاڑو اللہ و رسول (عزوجل و ﷺ) کے مقابلہ سے کام نہ لو دیکھو وہ تمہیں اپنے سخت عذاب سے ڈراتا ہے اس کے عذاب سے کہیں پناہ نہیں دیکھو وہ تمہیں اپنی رحمت کی طرف بلاتا ہے بے اُس کی رحمت کے کہیں نباہ نہیں دیکھو اور گناہ تو نرے گناہ ہوتے ہیں۔ جن پر عذاب کا استحقاق ہو مگر ایمان نہیں جاتا عذاب ہو کر خواہ رب کی رحمت حبیب کی شفاعت سے بے عذاب ہی چھٹکارا ہو جائے گا یا ہو سکتا ہے۔ مگر یہ محمد رسول اللہ ﷺ کی تعظیم کا مقام ہے اُنکی عظمت اُن کی محبت مدار ایمان ہے قرآن مجید کی آیتیں سن چکے کہ جو اس معاملہ میں کمی کرے اس پر دونوں جہان میں خدا کی لعنت ہے۔ دیکھو جب ایمان گیا پھر اصلاً ابد الا باد تک کبھی کسی طرح ہرگز اصلاً عذاب شدید سے رہائی نہ ہوگی۔ گستاخی کرنے والے جن کا تم یہاں کچھ پاس لحاظ کرو وہاں اپنی بھگت رہے ہو نگے تمہیں بچانے نہ آئیں گے اور آئیں تو کیا کر سکتے ہیں پھر ایسوں کا لحاظ کر کے اپنی جان کو ہمیشہ ہمیشہ غضب جبار و عذابِ نار میں پھنسا دینا کیا عقل کی بات ہے۔ اللہ ذرا دیر کو اللہ و رسول کے سوا سب این و آں سے نظر اٹھا کر آنکھیں بند کرو اور گردن جھکا کر اپنے آپ کو اللہ واحد قہار کے سامنے حاضر سمجھو اور نرے خالص سچے اسلامی دل کے ساتھ محمد رسول اللہ ﷺ کی عظیم عظمت بلند عزت رفیع و جاہیت جو ان کے رب نے انہیں بخشی اور ان کی تعظیم اُن کی توقیر پر ایمان و اسلام کی بناء رکھی اسے دل میں جما کر انصاف و ایمان سے کہو کیا جس نے کہا کہ شیطان کو یہ وسعت نص سے ثابت ہوئی۔ فخر عالم کی وسعت علم کی کوئی نص قطعی ہے؟ اُس نے محمد رسول اللہ ﷺ کی شان میں گستاخی نہ کی؟ کیا اُس نے ابلیس لعین کے علم کو رسول اللہ ﷺ کے علم اقدس پر نہ بڑھایا؟ کیا وہ رسول اللہ ﷺ کی وسعت علم سے کافر ہو کر شیطان کی وسعت علم پر ایمان نہ لایا؟ مسلمانو خود اس بدگو سے اتنا ہی کہہ دیکھو کہ او علم میں شیطان کے ہمسرد دیکھو! تو وہ برا مانتا ہے یا نہیں۔ حالانکہ اُسے تو علم میں شیطان سے کم بھی نہ کہا بلکہ شیطان کے برابر ہی بتایا پھر کم کہنا کیا توہین نہ ہوگی؟ اور اگر وہ اپنی بات پالنے کو اس پر ناگواری ظاہر نہ کرے اگرچہ دل میں قطعاً گوارا مانے گا تو اسے چھوڑیے اور کسی معظّم سے کہہ دیجئے اور پورا ہی امتحان مقصود ہو تو کیا کچھری میں جا کر آپ کسی حاکم کو ان ہی لفظوں سے تعبیر کر سکتے ہیں؟ دیکھئے! ابھی ابھی کھلا جاتا ہے کہ

توہین ہوئی اور بے شک ہوئی پھر کیا رسول اللہ ﷺ کی توہین کرنا کفر نہیں، ضرور ہے اور بالیقین ہے۔ کیا جس نے شیطان کی وسعتِ علم کو نص سے ثابت مان کر حضور اقدس ﷺ کے لئے وسعتِ علم ماننے والے کو کہا تمام نصوص کو رد کر کے ایک شرک ثابت کرتا ہے اور کہا شرک نہیں تو کونسا ایمان کا حصہ ہے۔ اُس نے ابلیس لعین کو خدا کا شریک مانا یا نہیں؟ ضرور مانا کہ جو بات مخلوق میں ایک کے لئے ثابت کرنا شرک ہوگی۔ وہ جس کسی کے لئے ثابت کی جائے قطعاً شرک ہی رہے گی کہ خدا (عز و جل) کا شریک کوئی نہیں ہو سکتا، جب رسول اللہ ﷺ کے لئے یہ وسعتِ علم ماننی شرک ٹھہرائی جس میں کوئی حصہ ایمان کا نہیں تو ضرور اتنی وسعتِ خدا کی وہ خاص صفت ہوئی جس کو خدائی لازم ہے جب تو نبی کے لئے اس کا ماننے والا کافر مشرف ہوا اور اس نے وہی وسعت وہی صفت خود اپنے منہ ابلیس کے لئے ثابت مانی تو صاف صاف شیطان کو خدا کا شریک ٹھہرایا۔

مسلمانو! کیا یہ اللہ عز و جل اور اُس کے رسول ﷺ دونوں کی توہین نہ ہوئی؟ ضرور ہوئی، اللہ (عز و جل) کی توہین تو ظاہر ہے کہ اس کا شریک بنایا اور وہ بھی کسے؟ ابلیس لعین کو اور رسول اللہ ﷺ کی توہین یوں کہ ابلیس کا مرتبہ اتنا بڑھا دیا کہ وہ تو خدا کی خاص صفت میں حصہ دار ہے اور یہ اس سے ایسے محروم کہ اُن کے لئے ثابت مانو تو مشرک ہو جاؤ۔

مسلمانو! کیا خدا و رسول (عز و جل و ﷺ) کی توہین کرنے والا کافر نہیں؟ ضرور ہے۔ کیا جس نے کہا کہ بعض علوم غیبیہ مراد ہیں تو اس میں حضور ﷺ کی کیا تخصیص ہے ایسا علم غیب تو زید و عمر بلکہ ہر صبی و مجنون بلکہ جمیع حیوانات و بہائم کے لئے بھی حاصل ہے، کیا اس نے محمد رسول اللہ ﷺ کو صریح گالی نہ دی؟ کیا نبی کریم ﷺ کو اتنا ہی علم غیب دیا گیا تھا جتنا ہر پاگل اور ہر چوپائے کو حاصل ہے؟

مسلمان! مسلمان! اے محمد رسول اللہ ﷺ کے امتی! تجھے اپنے دین و ایمان کا واسطہ کیا اس ناپاک ملعون گالی کے صریح ہونے میں تجھے کچھ شبہ گزر سکتا ہے؟ معاذ اللہ کہ محمد رسول اللہ ﷺ کی عظمت تیرے دل سے ایسی نکل گئی ہو کہ اس شدید گالی میں بھی ان کی توہین نہ جانے اور اگر اب بھی تجھے اعتبار نہ آئے تو خود اُن ہی بدگو یوں سے پوچھ! دیکھ کہ آیا تمہیں اور تمہارے اُستادوں پیر جیوں کو کہہ سکتے ہیں کہ اے فلاں! تجھے اتنا ہی علم ہے۔ جتنا سور کو ہے، تیرے اُستاد کو ایسا ہی علم تھا جیسا کہ تیرے پیر کو اسی قدر علم تھا جیسا گدھے کو ہے، یا مختصر طور پر اتنا ہی ہو کہ او علم میں الو گدھے، کتے، سور کے، ہمسرو! دیکھو تو وہ اس میں اپنی اور اپنے اُستاد پیر کی توہین سمجھتے ہیں یا نہیں؟ قطعاً سمجھیں گے اور قابو پائیں تو سر ہو جائیں، پھر کیا سبب ہے کہ جو کلمہ ان کے حق میں توہین و کسر شان ہو، محمد رسول اللہ ﷺ کی توہین نہ ہو، کیا معاذ اللہ ان کی عظمت ان سے بھی گئی گذری ہے؟ کیا اسی کا نام ایمان ہے؟ حاش! حاش! کیا جس نے کہا کیونکہ ہر شخص کو کسی نہ کسی ایسی بات کا علم ہوتا ہے جو دوسرے شخص سے مخفی ہے تو چاہئے کہ سب کو عالم الغیب کہا جاوے، پھر اگر زید اس کا التزام کر لے کہ ہاں میں سب کو عالم الغیب کہوں گا تو پھر علم غیب کو منجملہ کمالاتِ نبویہ شمار کیوں کیا جاتا ہے۔ جس امر میں مومن بلکہ انسان کی بھی خصوصیت نہ ہو وہ کمالاتِ نبوت سے کب ہو سکتا ہے؟ اور اگر التزام نہ کیا جاوے تو نبی غیر نبی میں وجہ فرق بیان کرنا ضرور ہے، اُٹھی۔ کیا رسول اللہ ﷺ اور جانوروں پاگلوں میں فرق نہ جاننے والا حضور کو گالی نہیں دیتا،

کیا اُس نے اللہ عزوجل کے کلام کا صراحتہ رد و ابطال نہ کر دیا، دیکھو:

تمہارا رب عزوجل فرماتا ہے:

وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا.

ترجمہ کنز الایمان: اور تمہیں سکھادیا جو کچھ تم نہ جانتے تھے اور اللہ کا تم پر بڑا فضل ہے۔ (النساء ۱۱۳)
یہاں نامعلوم باتوں کا علم عطا فرمانے کو اللہ عزوجل نے اپنے حبیب ﷺ کے کمالات و مدائح میں شمار فرمایا اور فرماتا ہے کہ:

وَأَنَّهُ لَذُو عِلْمٍ لِّمَا عَلَّمْنَاهُ.

ترجمہ کنز الایمان: اور وہ بیشک وہ صاحب علم ہے ہمارے سکھائے سے۔ (یوسف ۶۸)

وَبَشِّرُوهُ بِعِلْمٍ عَلِيمٍ.

ترجمہ کنز الایمان: اور اسے ایک علم والے لڑکے کی بشارت دی۔ (ذاریات ۲۸)

اور فرماتا ہے کہ:

وَعَلَّمْنَاهُ مِنْ لَدُنَّا عِلْمًا.

ترجمہ کنز الایمان: اور اسے علم لدنی عطا کیا۔ (الکھف ۶۵)

وغیرہا آیات جن میں اللہ تعالیٰ (عزوجل) نے علم کو کمالات انبیاء علیہم الصلوٰۃ والسلام والثناء میں گنا۔ اب زید کی جگہ اللہ عزوجل کا نام پاک لیجئے اور علم غیب کی جگہ مطلق علم جس کا ہر چو پائے کو ملنا اور بھی ظاہر ہے اور دیکھئے کہ اس بدگوئے مصطفیٰ کی تقریر کس طرح کلام اللہ عزوجل کا رد کر رہی ہے۔ یعنی یہ بدگو خدا کے مقابل کھڑا ہو کر کہہ رہا ہے کہ آپ (یعنی نبی ﷺ) اور دیگر انبیاء علیہم الصلوٰۃ والسلام کی ذات مقدسہ پر علم کا اطلاق کیا جانا اگر بقول خدا صحیح ہو تو دریافت طلب یہ امر ہے کہ اس علم سے مراد بعض علم ہے یا کل علوم، اگر بعض علوم مراد ہیں تو اس میں حضور اور دیگر انبیاء کی کیا تخصیص ہے ایسا علم تو زید و عمرو بلکہ ہر صبی و مجنون بلکہ جمیع حیوانات و بہائم کے لئے بھی حاصل ہے۔ کیونکہ ہر شخص کو کسی نہ کسی بات کا علم ہوتا ہے تو چاہئے کہ سب کو عالم کہا جائے پھر اگر خدا اس کا التزام کر لے کہ ہاں میں سب کو عالم کہوں گا تو پھر علم کو منجملہ کمالات نبویہ ہمار کیوں کیا جاتا ہے۔ جس امر میں مومن بلکہ انسان کی بھی خصوصیت نہ ہو وہ کمالات نبوت سے کب ہو سکتا ہے اور اگر التزام نہ کیا جائے تو نبی اور غیر نبی میں وجہ فرق بیان کرنا لازم ہے اور اگر تمام علوم مراد ہیں اس طرح کہ اس کی ایک فرد بھی خارج نہ رہے تو اس کا اعلان دلیل نقلی و عقلی سے ثابت ہے۔ انتہی۔

پس ثابت ہوا کہ خدا کے وہ سب اقوال اسکی دلیل سے باطل ہیں۔

مسلمانو! دیکھا کہ اس بدگو نے فقط محمد رسول اللہ ﷺ ہی کو گالی نہ دی بلکہ اُن کے رب عزوجل کے کلاموں کو بھی باطل و مردود کر دیا۔

مسلمانو! جس کی جرأت یہاں تک پہنچی کہ رسول اللہ ﷺ کے علم غیب کو پاگلوں اور جانوروں کے علم سے ملا دے۔ اور ایمان و اسلام و انسانیت سے آنکھیں بند کر کے صاف کہہ دے کہ نبی اور جانور میں کیا فرق ہے؟ اس سے کیا تعجب کہ خدا کے کلاموں کو رد کرے باطل بتائے، پس پشت ڈالے زیر پاٹے بلکہ جو یہ سب کچھ کلام اللہ کے ساتھ کر چکا وہی رسول اللہ ﷺ کے ساتھ اس گالی پر جرأت کر سکے گا۔ مگر ہاں اس سے دریافت کرو کہ آپ کی یہ تقریر خود آپ اور آپ کے اساتذہ میں جاری ہے یا نہیں؟ اگر نہیں تو کیوں؟ اور اگر ہے تو کیا جواب ہے؟ ہاں ان بدگوئیوں سے کہو! کیا آپ حضرات اپنی تقریر کے طور پر جو آپ نے محمد رسول اللہ ﷺ کی شان میں جاری کی، خود اپنے آپ سے اس دریافت کی اجازت دے سکتے ہیں کہ آپ صاحبوں کو عالم فاضل مولوی ملاچنیں چٹاں فلاں فلاں کیوں کہا جاتا ہے اور حیوانات و بہائم مثلاً کتے سور کو کوئی ان الفاظ سے تعبیر نہیں کرتا۔ ان مناصب کے باعث آپ کے اتباع و اذناں آپ کی تعظیم و تکریم و توقیر کیوں کرتے، دست و پا پر بوسہ دیتے ہیں۔ اور جانوروں مثلاً الو گدھے کے ساتھ کوئی یہ برتاؤ نہیں برتا اس کی وجہ کیا ہے؟ کل علم تو قطعاً آپ صاحبوں کو بھی نہیں اور بعض میں آپ کی کیا تخصیص؟ ایسا علم تو الو گدھے کتے اور سب کو حاصل ہے تو چاہئے کہ ان سب کو عالم و فاضل و چٹاں و چٹاں کہا جائے۔ پھر اگر آپ اس کا التزام کریں کہ ہاں ہم سب کو علماء کہیں گے تو پھر علم کو آپ کے کمالات میں کیوں شمار کیا جاتا ہے۔ جس امر میں مومن بلکہ انسان کی بھی خصوصیت نہ ہو، گدھے کتے، سور سب کو حاصل ہو وہ آپ کے کمالات سے کیوں ہوا؟ اور اگر التزام نہ کیا جائے تو آپ ہی کے بیان سے آپ میں اور گدھے کتے، سور میں وجہ فرق بیان کرنا ضروری ہے۔ فقط

مسلمانو! یوں دریافت کرتے ہی بعونہ تعالیٰ صاف کھل جائے گا اور ان بدگوئیوں نے محمد رسول اللہ ﷺ کو کیسی صریح شدید گالی دی اور ان کے رب عزوجل کے قرآن مجید کو جا بجا کیسا رد و باطل کر دیا۔ مسلمانو! خاص اس بدگو اور اس کے ساتھیوں سے پوچھو ان پر خود ان کے اقرار سے قرآن عظیم کی یہ آیات چسپاں ہوئیں یا نہیں۔

تمہارا رب عزوجل فرماتا ہے کہ:

وَلَقَدْ ذَرَأْنَا لِجَهَنَّمَ كَثِيرًا مِّنَ الْجِنِّ وَالْإِنسِ. لَهُمْ قُلُوبٌ لَا يَفْقَهُونَ بِهَا. وَلَهُمْ أَعْيُنٌ لَا يُبْصِرُونَ بِهَا. وَلَهُمْ أُذُنٌ لَا يَسْمَعُونَ بِهَا ط أُولَٰئِكَ كَانُوا لَنُعَامٍ بَلْ هُمْ أَضَلُّ أُولَٰئِكَ هُمُ الْغَافِلُونَ ۝
ترجمہ کنزالایمان: اور بیشک ہم نے جہنم کیلئے پیدا کئے بہت جن اور آدمی وہ دل رکھتے ہیں جن میں سمجھ نہیں اور دوکان جن سے سنتے نہیں وہ چوپایوں کی طرح ہیں بلکہ ان سے بڑھ کر گمراہ وہی غفلت میں پڑے ہیں۔ (اعراف ۱۷۹)

اور فرماتا ہے کہ:

أَرَأَيْتَ مَنِ اتَّخَذَ إِلَٰهَهُ هَوًى ط أَفَأَنْتَ تَكُونُ عَلَيْهِ وَكِيلًا ۚ أَمْ تَحْسَبُ أَنَّ أَكْثَرَهُمْ يَسْمَعُونَ أَوْ يَعْقِلُونَ ط إِنْ هُمْ إِلَّا كَالْأَنْعَامِ بَلْ هُمْ أَضَلُّ سَبِيلًا ۚ ترجمہ کنزالایمان: کیا تم نے اسے دیکھا جس نے اپنے جی کی خواہش کو اپنا خدا بنا لیا تم اس کی نگہبانی کا ذمہ لو گے۔ یا یہ سمجھتے ہو کہ ان میں بہت کچھ سنتے یا سمجھتے ہیں وہ تو نہیں مگر جیسے چوپائے بلکہ

اُن سے بھی بدتر گمراہ۔ (الفرقان ۴۴ تا ۴۳)

ان بدگویوں نے چوپایوں کا علم تو انبیاء علیہم الصلوٰۃ والسلام کے علم کے برابر مانا۔ اب ان سے پوچھئے کیا تمہارا علم انبیاء یا خود حضور سید الانبیاء علیہ وعلیہم الصلوٰۃ والسلام کے برابر ہے؟ ظاہر اُس کا دعویٰ نہ کریں گے اور اگر کہہ بھی دیں کہ جب چوپایوں سے برابری کر دی آپ تو دو پائے ہیں برابری مانتے کیا مشکل ہے؟ تو یوں پوچھئے تمہارے اُستادوں، پیروں، ملاؤں میں کوئی بھی ایسا گزرا جو تم سے علم میں زیادہ ہو یا سب ایک برابر ہو؟

آخر، کہیں تو فرق نکالیں گے تو اُن کے وہ اُستاد وغیرہ تو ان کے اقرار سے علم میں چوپائیوں کے برابر ہوئے اور یہ اُن سے علم میں کم ہیں؛ جب تو انکی شاگردی کی اور جو ایک مساوی سے کم ہو دوسرے سے بھی ضرور کم ہوگا تو یہ حضرات خود اپنی تقریر کی رو سے چوپائیوں سے بڑھ کر گمراہ ہوئے اور ان آیتوں کے مصداق ٹھہرے۔

كَذَلِكَ الْعَذَابُ ط وَلِلْعَذَابِ الْآخِرَةِ أَكْبَرُ لَوْ كَانُوا يَعْلَمُونَ ۝

ترجمہ کنز الایمان: مارا ایسی ہوتی ہے اور بے شک آخرت کی مار سب سے بڑی کیا اچھا تھا اگر وہ جانتے۔ (القلم ۳۳)

مسلمانو! یہ حالتیں تو ان کلمات کی تھیں جن میں انبیائے کرام و حضور پر نور سید الانام علیہ الصلوٰۃ والسلام پر ہاتھ صاف کئے گئے، پھر ان عبارات کا کیا پوچھنا جن میں اصالة بالمقصد رب العزت عز جلالہ کی عزت پر حملہ کیا گیا ہو۔

خدا را انصاف کیا جس نے کہا کہ میں نے کب کہا ہے کہ میں وقوع کذب باری کا قائل نہیں ہوں یعنی وہ شخص اس کا قائل ہے کہ خدا بالفعل جھوٹا ہے جھوٹ بولا جھوٹ بولتا ہے۔ اس کی نسبت یہ فتویٰ دینے والا کہ اگرچہ اس نے تاویل آیات میں خطا کی مگر تاہم اس کو کافر یا بدعتی ضال کہنا نہیں چاہئے جس نے کہا کہ اس کو کوئی سخت کلمہ نہ کہنا چاہئے۔ جس نے کہا کہ اس میں تکفیر علمائے سلف کی لازم آتی ہے۔ حنفی شافعی پر طعن و تہلیل نہیں کر سکتا یعنی خدا کو معاذ اللہ جھوٹا کہنا بہت سے علمائے سلف کا بھی مذہب تھا۔ یہ اختلاف حنفی شافعی کا سا ہے۔ کسی نے ہاتھ ناف سے اوپر باندھے کسی نے نیچے ایسا ہی اسے بھی سمجھو کہ کسی نے خدا کو سچا کہا کسی نے جھوٹا، لہذا ایسے تہلیل و تفسیق سے مامون کرنا چاہئے۔ یعنی جو خدا کو جھوٹا کہے اسے گمراہ کیا، معنی گنہگار بھی نہ کہو کیا جس نے یہ سب تو اس مکذب خدا کی نسبت بتایا اور یہیں خود اپنی طرف سے باوصف اس بے معنی اقرار کہ قدرۃ علی الکذب مع امتناع الوقوع مسئلہ اتفاقیہ ہے صاف صریح کہہ دیا کہ وقوع کذب کے معنی درست ہو گئے۔ یعنی یہ بات ٹھیک ہو گئی کہ خدا سے کذب واقع ہوا، کیا یہ شخص مسلمان رہ سکتا ہے؟ کیا جو ایسے کو مسلمان سمجھے خود مسلمان ہو سکتا ہے؟

مسلمانو! خدارا انصاف! ایمان نام کا ہے کا تھا؟ تصدیق الہی کا، تصدیق کا صریح مخالف کیا ہے، تکذیب، تکذیب کے کیا معنی ہیں؟ کسی کی طرف کذب منسوب کرنا۔ جب صراحۃً خدا کو کاذب کہہ کر بھی ایمان باقی رہے تو خدا جانے ایمان کس جانور کا نام ہے؟ خدا جانے مجوس و ہنود نصاریٰ و یہود کیوں کافر ہوئے؟ ان میں تو کوئی صاف اپنے معبود کو جھوٹا بھی نہیں بتاتا۔ ہاں معبود برحق کی باتوں کو یوں نہیں مانتے کہ انہیں اسکی باتیں ہی نہیں جانتے یا تسلیم نہیں کرتے ایسا تو دنیا کے پردے پر کوئی کافر سا کافر بھی شاید نہ نکلے کہ خدا کو خدا مانتا، اسکے کلام کو اسکا کلام جانتا اور پھر بے دھڑک کہتا ہو کہ اس نے جھوٹ کہا، اس سے وقوع کذب کے معنی درست ہو گئے۔

عرض کوئی ذی انصاف شک نہیں کر سکتا کہ ان تمام بدگوئیوں نے منہ بھر کر اللہ و رسول کو گالیاں دیں ہیں اب یہی وقتِ امتحانِ الہی ہے، واحدِ قہار جبار عز جلالہ سے ڈرو اور وہ آیتیں کہ اوپر گزریں، پیشِ نظر رکھ کر عمل کرو۔ آپ تمہارا ایمان تمہارے دلوں میں تمام بدگوئیوں سے نفرت بھر دے گا۔ ہرگز اللہ و رسول جل و علا و ﷺ کے مقابل تمہیں اُنکی حمایت نہ کرنے دے گا تم کو اُن سے گھن آئے گی نہ کہ ان کی بیچ کرو اللہ و رسول (عز وجل و ﷺ) کے مقابل اُنکی گالیوں میں مہمل و بیہودہ تاویل گڑھو۔

اللہ انصاف! اگر کوئی شخص تمہارے ماں باپ، اُستاد، پیر کو گالیاں دے اور نہ صرف زبانی بلکہ لکھ لکھ کر چھاپے، شائع کرے۔ کیا تم اس کا ساتھ دو گے یا اس کی بات بنانے کو تاویلیں گڑھو گے یا اس کے بکنے سے بے پرواہی کر کے اس سے بدستور صاف رہو گے؟ نہیں نہیں! اگر تم میں انسانی غیرت، انسانی حمیت، ماں باپ کی عزت، حرمت، عظمت، محبت کا نام نشان بھی لگا رہ گیا ہے تو اس بدگودشنامی کی صورت سے نفرت کرو گے، اس کے سائے سے دور بھاگو گے، اس کا نام سن کر غیظ لاؤ گے جو اس کے لئے بنا وٹیں گڑھے، اس کے بھی دشمن ہو جاؤ گے، پھر خدا کے لئے ماں باپ کو ایک پلہ میں رکھو اور اللہ واحد قہار و محمد رسول اللہ ﷺ کی عزت و عظمت پر ایمان کو دوسرے پلے میں! اگر مسلمان ہو تو ماں باپ کی عزت کو اللہ و رسول ﷺ کی عزت سے کچھ نسبت نہ مانو گے، ماں باپ کی محبت و حمایت کو اللہ و رسول ﷺ کی محبت و خدمت کے آگے ناچیز جانو گے تو واجب واجب واجب! لاکھ لاکھ واجب سے بڑھ کر واجب کہ ان کے بدگو سے وہ نفرت و دوری و غیظ و جدائی ہو کہ ماں باپ کے دشنام و ہندہ کے ساتھ اس کا ہزارواں حصہ نہ ہو۔

یہ ہیں وہ لوگ جن کیلئے ان سات نعمتوں کی بشارت ہے۔ مسلمانو! تمہارا یہ ذلیل خیر خواہ اُمید کرتا ہے کہ اللہ واحد قہار کی آیات اور اس بیانِ شافی واضح الہینات کے بعد اس بارہ میں آپ سے زیادہ عرض کی حاجت نہ ہو۔ تمہارے ایمان خود ہی ان بدگوئیوں سے وہی پاک مبارک الفاظ بول اُنھیں گے جو تمہارے رب عز وجل نے قرآنِ عظیم میں تمہارے سکھانے کو قومِ ابراہیم علیہ الصلوٰۃ والسلام سے نقل فرمائے۔

تمہارا رب عز وجل فرماتا ہے:

قَدْ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ وَالَّذِينَ مَعَهُ إِذْ قَالُوا لِقَوْمِهِمْ إِنَّا بُرَءُاُ مِنْكُمْ وَمِمَّا تَعْبُدُونَ مِنْ دُونِ اللَّهِ كَفَرْنَا بِكُمْ وَبَدَا بَيْنَنَا وَبَيْنَكُمْ الْعَدَاوَةُ وَالْبَغْضَاءُ أَبَدًا حَتَّى تُؤْمِنُوا بِاللَّهِ وَحَدَهُ. اور فرماتا ہے:

لَقَدْ كَانَ لَكُمْ فِيهِمْ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ ط وَمَن يَتَوَلَّ فَإِنَّ اللَّهَ هُوَ الْغَنِيُّ الْحَمِيدُ ۝ ترجمہ کنز الایمان: بے شک تمہارے لئے اچھی پیروی تھی ابراہیم اور اس کے ساتھ والوں میں جب انہوں نے اپنی قوم سے کہا بے شک ہم بیزار ہیں تم سے اور ان سے جنہیں اللہ کے سوا پوجتے ہو ہم تمہارے منکر ہوئے اور ہم میں اور تم میں دشمنی اور عداوت ظاہر ہو گئی ہمیشہ کیلئے جب تک تم ایک اللہ پر ایمان لاؤ۔ بے شک تمہارے لئے ان میں سے اچھی پیروی تھی۔ اسے جو اللہ اور پچھلے دن کا اُمیدوار ہو اور جو منہ پھیرے تو بے شک اللہ ہی بے نیاز ہے سب خوبیوں

یعنی وہ جو تم سے یہ فرما رہا ہے کہ جس طرح میرے خلیل اور ان کے ساتھ والوں نے کیا کہ میرے لئے اپنی قوم کے صاف دشمن ہو گئے اور نکا توڑ کر ان سے جدائی کر لی اور کہہ دیا کہ ہم سے تم سے کچھ علاقہ نہیں، ہم تم سے قطعی بیزار ہیں، تمہیں ایسا ہی کرنا چاہئے۔ یہ تمہارے بھلے کو تم سے فرما رہے ہیں، مانو تو تمہاری خیر ہے نہ مانو تو اللہ کو تمہاری کچھ پرواہ نہیں۔ جہاں وہ میرے دشمن ہوئے اُنکے ساتھ تم بھی سہی، میں تمام جہان سے غنی ہوں تمام خوبیوں سے موصوف، جل و علا و تبارک و تعالیٰ۔

یہ قرآن حکیم کے احکام تھے۔ اللہ تعالیٰ (عز و جل) جس سے بھلائی چاہے گا ان پر عمل کی توفیق دے گا مگر یہاں دو فرقے ہیں۔ جو کو ان احکام میں عذر پیش آتے ہیں۔ اول بے علم نادان، ان کے عذر دو قسم کے ہیں عذر اول فلاں تو ہمارا اُستاد یا بزرگ دوست ہے۔ اس کا جواب تو قرآن عظیم کی متعدد آیات سے سُن چکے کہ رب عز و جل نے بار بار بتا کر صراحت فرمادیا کہ غضب الہی سے بچنا چاہتے ہو تو اس باب میں اپنے باپ کی بھی رعایت نہ کرو۔ عذر دوم صاحب یہ بدگلوگ بھی تو مولوی ہیں، بھلا مولویوں کو کیوں کر کافر سمجھیں یا برا جانیں؟ اس کا جواب:

تمہارا رب عز و جل فرماتا ہے:

أَفَرَأَيْتَ مَنِ اتَّخَذَ إِلَهَهُ هَوَاهُ وَأَضَلَّهُ اللَّهُ عَلَىٰ عِلْمٍ وَخَتَمَ عَلَىٰ سَمْعِهِ وَقَلَمِهِ وَجَعَلَ عَلَىٰ بَصَرِهِ غِشَاوَةً ۖ فَمَنْ يَهْدِيهِ مِنْ مَّ بَعْدَ اللَّهِ ۚ أَفَلَا تَذَكَّرُونَ ۝ ترجمہ کنز الایمان: بھلا دیکھو تو وہ جس نے اپنی خواہش کو اپنا خدا ٹھہرایا اور اللہ نے اسے باوصف علم کے گمراہ کیا اور اس کے کان اور دل پر مہر لگا دی اور اس کی آنکھوں پر پردہ ڈالا تو اللہ کے بعد اسے کون راہ دکھائے تو کیا تم دھیان نہیں کرتے۔ (جاثیہ ۲۳) اور فرماتا ہے:

مَثَلُ الَّذِينَ حُمِلُوا التَّوْرَةَ ثُمَّ يَحْمِلُوهَا كَمَثَلِ الْحِمَارِ يَحْمِلُ أَسْفَارًا ۖ بِئْسَ مَثَلُ الْقَوْمِ الَّذِينَ كَذَبُوا بِآيَاتِ اللَّهِ ۚ وَاللَّهُ لَا يَهْدِي الْقَوْمَ الظَّالِمِينَ ۝ ترجمہ کنز الایمان: وہ جن پر توریت کا بوجھ رکھا گیا، پھر انہوں نے اسے نہ اٹھایا ان کا حال اُس گدھے کا سا ہے۔ جس پر کتابیں لدی ہوں، کیا بری مثال ہے اُن کی جنہوں نے خدا کی آیتیں جھٹلائیں اور اللہ ظالموں کو ہدایت نہیں کرتا۔ (جمعہ ۵)

وَأَتْلُ عَلَيْهِمْ نَبَأَ الَّذِي آتَيْنَاهُ آيَاتِنَا فَانْسَلَخَ مِنْهَا فَاتَّبَعَهُ الشَّيْطَانُ فَكَانَ مِنَ الْعَوِينَ ۝ وَلَوْ شِئْنَا لَرَفَعْنَاهُ بِهَا وَلَكِنَّهُ أَخْلَدَ إِلَى الْأَرْضِ وَاتَّبَعَ هَوَاهُ ۖ فَمَثَلُهُ كَمَثَلِ الْكَلْبِ ۖ إِنْ تَحَمَّلَ عَلَيْهِ يَلْهَثُ أَوْ تَتْرُكُهُ يَلْهَثُ ۚ ذَلِكَ مَثَلُ الْقَوْمِ الَّذِينَ كَذَبُوا بِآيَاتِنَا ۖ فَاقْصُصِ الْقَصَصَ لَعَلَّهُمْ يَتَفَكَّرُونَ ۝ سَاءَ مَثَلًا الْقَوْمُ الَّذِينَ كَذَبُوا بِآيَاتِنَا ۖ وَأَنْفُسُهُمْ كَانُوا يَظْلِمُونَ ۝ مَنْ يَهْدِ اللَّهُ فَهُوَ الْمُهْتَدِ ۖ وَمَنْ يُضِلِلْ فَلَا تَنْفِكْ ۚ أُولَٰئِكَ مِثَالُ الْخٰسِرِينَ ۝

ترجمہ کنز الایمان: اور اے محبوب انہیں اس کا احوال سناؤ جسے ہم نے اپنی آیتیں دیں تو وہ ان سے صاف نکل گیا تو

شیطان اس کے پیچھے لگا تو گمراہوں میں ہو گیا اور ہم چاہتے تو آیتوں کے سبب اسے اٹھالیتے مگر وہ تو زمین پکڑ گیا اور اپنی خواہش کا تابع ہوا تو اس کا حال کتے کی طرح ہے تو اس پر حملہ کرے تو زبان نکالنے اور چھوڑ دے تو زبان نکالے یہ حال ہے اُن کا جنہوں نے ہماری آیتیں جھٹلائیں تو تم نصیحت سناؤ کہ کہیں وہ دھیان کریں کیا بری کہاوت ہے ان کی جنہوں نے ہماری آیتیں جھٹلائیں اور اپنی ہی جان کا برا کرتے تھے جسے اللہ راہ دکھائے تو وہی راہ پر ہے اور جسے گمراہ کرے تو وہی نقصان میں رہے۔ (اعراف ۷۵ تا ۷۷)

یعنی ہدایت کچھ علم پر نہیں خدا کے اختیار ہے۔ یہ آیتیں ہیں اور حدیثیں جو گمراہ عالموں کی مذمت میں ہیں ان کا شمار ہی نہیں یہاں تک کہ ایک حدیث میں ہے کہ:

دوزخ کے فرشتے بت پرستوں سے پہلے انہیں پکڑیں گے، یہ کہیں گے کیا ہمیں بت پوجنے والوں سے بھی پہلے لیتے ہو؟ جواب ملے گا **لَيْسَ مَنْ يَعْلَمُ كَمَنْ لَا يَعْلَمُ** ”جاننے والے اور انجان برابر نہیں“۔ بھائیو! عالم کی عزت تو اس بنا پر تھی کہ وہ نبی کا وارث ہے، نبی کا وارث وہ جو ہدایت پر ہو اور جب گمراہی پر ہے تو نبی کا وارث ہو یا شیطان کا؟ اس وقت اس کی تعظیم نبی کی تعظیم ہوتی۔ اب اس کی تعظیم شیطان کی تعظیم ہوگی۔

یہ اس صورت میں ہے کہ عالم کفر سے نیچے کسی گمراہی میں ہو جیسے بد مذہبوں کے علماء پھر اس کا کیا پوچھنا جو خود کفر شدید میں ہو اُسے عالم دین جانتا ہی کفر ہے نہ کہ عالم دین جان کر اُس کی تعظیم۔

بھائیو! علم اس وقت نفع دیتا ہے کہ دین کے ساتھ ہو ورنہ پنڈت یا پادری کیا اپنے یہاں کے عالم نہیں۔ ابلیس کتنا بڑا عالم تھا پھر کیا کوئی مسلمان اُس کی تعظیم کرے گا؟ اُسے تو معلم الملوک کہتے ہیں یعنی فرشتوں کو علم سکھاتا تھا۔ جب سے اس نے محمد رسول اللہ ﷺ کی تعظیم سے منہ موڑا۔ حضور ﷺ کا نور کہ پیشانی آدم علیہ السلام میں رکھا گیا، اسے سجدہ نہ کیا، اُس وقت سے لعنت ابدی کا طوق اُس کے گلے میں پڑا، دیکھو جب سے اُس کے شاگردانِ رشید اُس کے ساتھ کیا برتاؤ کرتے ہیں، ہمیشہ اُس پر لعنت بھیجتے ہیں۔ ہر رمضان میں مہینہ بھر اُسے زنجیروں میں جکڑتے ہیں۔ قیامت کے دن کھینچ کر جہنم میں دھکیلیں گے۔ یہاں سے علم کا جواب بھی واضح ہو گیا اور استاذی کا بھی۔

بھائیو کروڑ افسوس ہے اس ادعاے مسلمانی پر کہ اللہ واحدِ قہار اور محمد رسول اللہ سید البرار ﷺ سے زیادہ اُستاد کی وقعت ہو، اللہ و رسول سے بڑھ کر بھائی یا دوست یا دنیا میں کسی کی محبت ہو۔ اے رب! ہمیں سچا ایمان دے صدقہ اپنے حبیب ﷺ کی سچی رحمت کا آمین۔

فرقہ دوم:

معاندین و دشمنانِ دین کو خود انکارِ ضروریاتِ دین رکھتے ہیں اور صریح کفر کر کے اپنے اوپر سے نام کفر کو مٹانے کو اسلام و قرآن و خدا و رسول و ایمان کے ساتھ تمسخر کرتے ہیں اور براہِ اغواء و تلمیس و شیوہ ابلیس وہ باتیں بناتے ہیں کہ کسی طرح ضروریاتِ دین ماننے کی قید اٹھ جائے اسلام فقط طوطے کی زبان سے کلمہ رٹ لینے کا نام رہ جائے، بس کلمہ کا نام لیتا ہو پھر چاہے خدا کو جھوٹا کذب کہے چاہے رسول کو سڑی سڑی گالیاں دے اسلام کسی طرح نہ جائے۔

بَلْ لَعَنَهُمُ اللَّهُ بِكُفْرِهِمْ فَقَلِيلًا مَّا يُؤْمِنُونَ ۝

یہ مسلمانوں کے دشمن اسلام کے عدو عوام کو چھلنے اور خدائے واحد قہار کا دین بدلنے کے لئے چند شیطانی مکر پیش کرتے ہیں۔ مکر اول اسلام نام کلمہ گوئی کا ہے۔ حدیث میں فرمایا: **مَنْ قَالَ لَا إِلَهَ إِلَّا اللَّهُ دَخَلَ الْجَنَّةَ**۔ ترجمہ: ”جس نے لَا إِلَهَ إِلَّا اللَّهُ کہہ لیا جنت میں جائے گا“۔ پھر کسی قول یا فعل کی وجہ سے کافر کیسے ہو سکتا ہے؟

مسلمانو! ذرا ہوشیار خبردار اس مکر ملعون کا حاصل یہ ہے کہ زبان سے لا الہ الا اللہ کہہ لینا، گویا خدا کا بیٹا بن جانا ہے آدمی کا بیٹا اگر اُسے گالیاں دے جو تیاں مارے کچھ کرے اس کے بیٹے ہونے سے نہیں نکل سکتا، یونہی جس نے لا الہ الا اللہ کہہ لیا اب وہ چاہے خدا کو جھوٹا کذاب کہے چاہے رسول کو سڑی سڑی گالیاں دے اُس کا اسلام نہیں بدل سکتا۔ اس مکر کا جواب تو اسی آیت کریمہ **الْم أَحْسِبَ النَّاسُ** میں گزرا، کیا لوگ اس گھمنڈ میں ہیں کہ نرے ادعائے اسلام پر چھوڑ دیئے جائیں گے اور امتحان نہ ہوگا؟ اسلام اگر فقط کلمہ گوئی کا نام تھا تو وہ بیشک حاصل تھی پھر لوگوں کا گھمنڈ کیوں غلط تھا۔ جسے قرآن عظیم رد فرما رہا ہے نیز:

تمہارا رب عزوجل فرماتا ہے:

قَالَتِ الْأَعْرَابُ آمَنَّا ط قُلْ لَمْ تُؤْمِنُوا وَلَكِنْ قُولُوا أَسْلَمْنَا وَلَمَّا يَدْخُلِ الْإِيمَانُ فِي قُلُوبِكُمْ۔ ترجمہ کنز الایمان: گنوار بولے ہم ایمان لائے تم ایمان تو نہ لائے ہاں یوں کہو کہ ہم مطیع ہوئے اور ابھی ایمان تمہارے دلوں میں کہاں داخل ہوا۔ (حجرات ۱۴) اور فرماتا ہے کہ:

إِذَا جَاءَكَ الْمُنَافِقُونَ قَالُوا نَشْهَدُ إِنَّكَ لَرَسُولُ اللَّهِ وَاللَّهُ يَعْلَمُ إِنَّكَ لَرَسُولُهُ ط وَاللَّهُ يَشْهَدُ إِنَّ الْمُنَافِقِينَ لَكَاذِبُونَ ۝

ترجمہ کنز الایمان: جب منافق تمہارے حضور حاضر ہوتے ہیں کہ ہم گواہی دیتے ہیں کہ حضور بیشک یقیناً اللہ کے رسول ہیں اور اللہ جانتا ہے کہ تم اُس کے رسول ہو اور اللہ گواہی دیتا ہے کہ منافق ضرور جھوٹے ہیں۔ (منافقون ۱) دیکھو کیسی لمبی چوڑی کلمہ گوئی، کیسی تاکیدوں سے موکد، کیسی کیسی قسموں سے موید ہر گز موجب اسلام نہ ہوئی اور اللہ واحد قہار نے ان کے جھوٹے کذاب ہونے کی گواہی دی تو **مَنْ قَالَ لَا إِلَهَ إِلَّا اللَّهُ دَخَلَ الْجَنَّةَ** کا یہ مطلب گڑھنا صراحتہ قرآن عظیم کا رد کرنا ہے۔ ہاں جو کلمہ پڑھتا اپنے آپ کو مسلمان کہتا ہو ہم اُسے مسلمان جانیں گے جب تک اس سے کوئی کلمہ کوئی حرکت فعل منافی اسلام نہ صادر ہو بعد صدور منافی ہر گز کلمہ گوئی کام نہ دے گی۔

تمہارا رب عزوجل فرماتا ہے:

يَخْلِفُونَ بِاللَّهِ مَا قَالُوا ط وَلَقَدْ قَالُوا كَلِمَةَ الْكُفْرِ وَكَفَرُوا بَعْدَ إِسْلَامِهِمْ۔

ترجمہ کنز الایمان: اللہ کی قسم کھاتے ہیں کہ انہوں نے کہا اور بیشک ضرور انہوں نے کفر کی بات کہی اور اسلام میں آ کر کافر ہو گئے۔ (توبہ ۷۷)

ابن جریر و طبرانی و ابوالشیخ و ابن مردویہ عبد اللہ بن عباس رضی اللہ تعالیٰ عنہما سے روایت کرتے ہیں۔ رسول اللہ ﷺ ایک پیڑ کے سایہ میں تشریف فرما تھے ارشاد فرمایا عنقریب ایک شخص آئے گا تمہیں شیطان کی آنکھوں سے دیکھے گا وہ آئے تو اس سے بات نہ کرنا۔ کچھ دیر نہ ہوئی تھی کہ ایک کرنچی آنکھوں والا سامنے سے گزرار رسول اللہ ﷺ نے اُسے بلا کر فرمایا تو اور تیرے رفیق کس بات پر میری شان میں گستاخی کے لفظ بولتے ہیں وہ گیا اور اپنے رفیقوں کو بلا لایا۔ سب نے آ کر قسمیں کھائیں کہ ہم نے کوئی کلمہ حضور کی شان میں بے ادبی کا نہ کہا اس پر اللہ عز و جل نے یہ آیت اتاری کہ خدا کی قسم کھاتے ہیں کہ انہوں نے گستاخی نہ کی اور بیشک ضرور یہ کفر کا کلمہ بولے اور تیری شان میں بے ادبی کا لفظ کلمہ کفر ہے۔ اور اس کا کہنے والا اگرچہ لاکھ مسلمان کا مدعی کروڑ بار کا کلمہ گو ہو کافر ہو جاتا ہے اور فرماتا ہے:

وَلَئِنْ سَأَلْتَهُمْ لَيَقُولُنَّ إِنَّمَا كُنَّا نَخُوضُ وَنَلْعَبُ ط قُلْ أَبِاللَّهِ وَآيَاتِهِ وَرَسُولِهِ كُنْتُمْ تَسْتَهْزِئُونَ ۝ لَا تَعْتَذِرُوا قَدْ كَفَرْتُمْ بَعْدَ إِيمَانِكُمْ ط

ترجمہ کنز الایمان: اور اے محبوب اگر تم ان سے پوچھو کہیں گے کہ ہم یونہی ہنسی کھیل میں تھے تم فرماؤ کیا اللہ اور اس کی آیتوں اور اس کے رسول سے ہنستے ہو بہانے نہ بناؤ تم کافر ہو چکے مسلمان ہو کر۔ (توبہ ۶۵-۶۶)

ابن ابی شیبہ و ابن ابی جریر و ابن المنذر و ابن ابی حاتم و ابوالشیخ امام مجاہد تلمیذ خاص سیدنا عبد اللہ بن عباس رضی اللہ تعالیٰ عنہم سے روایت فرماتے ہیں۔

أَنَّهُ قَالَ فِي قَوْلِهِ تَعَالَى وَلَئِنْ سَأَلْتَهُمْ لَيَقُولُنَّ إِنَّمَا كُنَّا نَخُوضُ وَنَلْعَبُ - قَالَ رَجُلٌ مِنَ الْمُنَافِقِينَ يَحْدِثُنَا مُحَمَّدٌ أَنَّ نَاقَةَ فُلَانٍ بَوَادَى كَذَا وَ مَا يَدْرِيهِ بِالْغَيْبِ. ”یعنی کسی کی اُونٹنی گم ہو گئی اس کی تلاش تھی رسول اللہ ﷺ نے فرمایا اُونٹنی فلاں جنگل میں فلاں جگہ ہے اس پر ایک منافق بولا محمد رسول اللہ ﷺ بتاتے ہیں کہ اُونٹنی فلاں جگہ ہے محمد غیب کیا جانیں؟“

اس پر اللہ عز و جل نے یہ آیت کریمہ اتاری کہ کیا اللہ و رسول عز و جل و ﷺ سے ٹھٹھا کرتے ہو بہانے نہ بناؤ تم مسلمان کہلا کر اس لفظ کے کہنے سے کافر ہو گئے۔ (دیکھو تفسیر امام ابن جریر مطبع مصر جلد دہم صفحہ ۱۰۵ و تفسیر درمنثور امام جلال الدین سیوطی جلد سوم صفحہ ۲۵۴)

مسلمانو! دیکھو محمد رسول اللہ ﷺ کی شان میں گستاخی کرنے سے کہ وہ غیب کیا جانیں کلمہ گوئی کام نہ آئی اور اللہ تعالیٰ (عز و جل) نے صاف فرما دیا کہ بہانے نہ بناؤ تم اسلام کے بعد کافر ہو گئے۔ یہاں سے وہ حضرات بھی سبق لیں جو رسول اللہ ﷺ کے علوم غیب سے مطلقاً منکر ہیں۔ دیکھو یہ قول منافق کا ہے اور اس کے قائل کو اللہ تعالیٰ و قرآن و رسول سے ٹھٹھا کرنے والا بتایا اور صاف صاف کافر مرتد ٹھہرایا اور کیوں نہ ہو غیب کی بات جانی شان نبوت ہے۔ جیسا کہ امام حجت الاسلام محمد غزالی و امام احمد قسطلانی و مولانا علی قاری و علامہ محمد زرقانی و غیر ہم اکابر نے تصریح فرمائی جس کی تفصیل رسائل علم غیب میں بفضلہ تعالیٰ بروجہ اعلیٰ مذکور ہوئی پھر اسکی سخت شامت کمال ضلالت کا کیا پوچھنا جو غیب کی ایک بات بھی خدا کے بتائے سے بھی نبی کو معلوم ہونا (اس نئے شاخسانے کے رد میں بفضلہ تعالیٰ چار رسالے ہیں۔ ۱)

اراحتہ جوارح الغیب (۲) الجلاء کامل (۳) ابرار الجحون (۴) میل الہدایۃ جن میں پہلا ان شاء اللہ تعالیٰ مع ترجمہ عنقریب شائع ہوگا اور باقی تین بھی بعونہ تعالیٰ اس کے بعد وباللہ التوفیق محال وناممکن بتاتا ہے اس کے نزدیک اللہ سے سب چیزیں غائب ہیں اور اللہ کو اتنی قدرت نہیں کہ کسی کو ایک غیب کا علم دے سکے اللہ تعالیٰ (عزوجل) شیطان کے دھوکوں سے پناہ دے آمین۔

ہاں بے خدا کے بتائے کسی کو ذرہ بھر کا علم ماننا ضرور کفر ہے اور جمیع معلومات الہیہ کو علم مخلوق کا محیط ہونا بھی باطل اور اکثر علماء (اکثر کی قید کا فائدہ رسالہ الفیوض المکیہ میں ملاحظہ ہوگا ان شاء اللہ) کے خلاف ہے۔ لیکن روزِ اوّل سے روزِ آخر تک کا **وماکان ومایکون** اللہ تعالیٰ (عزوجل) کے معلومات سے وہ نسبت بھی نہیں رکھتا جو ایک ذرے کے لاکھویں کروڑویں حصے برابر تری کو کروڑ ہا کروڑ سمندروں سے جو بلکہ یہ خود علوم محمدیہ ﷺ کا ایک چھوٹا سا ٹکڑا ہے۔ ان تمام امور کی تفصیل الدولۃ المکیہ وغیرہ میں ہے۔

خیر تو یہ جملہ معترضہ تھا اور ان شاء اللہ العظیم بہت مفید تھا اب بحث سابق کی طرف عود کیجئے۔ اس فرقہ باطلہ کا۔ مکردوم یہ ہے کہ امام اعظم رحمہ اللہ کا مذہب ہے کہ **لَا تُکْفِرُ أَحَدٌ مِنْ أَهْلِ الْقِبْلَةِ** ترجمہ: ہم اہل قبلہ میں سے کسی کو کافر نہیں رکھتے اور حدیث میں ہے جو ہماری نماز پڑھے اور ہمارے قبلہ کو منہ کرے اور ہمارا فتنہ کھائے وہ مسلمان ہے۔ مسلمانو! اس مکر خبیث میں ان لوگوں نے نری کلمہ گوئی سے عدول کر کے صرف قبلہ روئی کا نام ایمان رکھ دیا یعنی جو قبلہ رو ہو کر نماز پڑھے مسلمان ہے اگرچہ اللہ عزوجل کو جھوٹا کہے محمد رسول اللہ ﷺ کو گالیاں دے کسی صورت کسی طرح ایمان نہیں لگتا۔

چوں وضوئے محکم بی بی تمیز
اولاً اس مکر کا جواب
تمہارا رب عزوجل فرماتا ہے:

لَيْسَ الْبِرُّ أَنْ تُولُوا وَجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ۔

ترجمہ کنز الایمان: کچھ اصل نیکی یہ نہیں کہ منہ مشرق یا مغرب کی طرف کرو ہاں اصل نیکی یہ کہ ایمان لائے اللہ اور قیامت اور فرشتوں اور کتاب اور پیغمبروں پر۔ (البقرہ ۱۷۷)

دیکھو صاف فرمادیا کہ ضروریات دین پر ایمان لانا اصل کا رہے۔ بغیر اس کے نماز میں قبلہ کو منہ کرنا کوئی چیز نہیں اور فرماتا ہے: **وَمَا مَنَعَهُمْ أَنْ تُقْبَلَ مِنْهُمْ نَفَقَتُهُمْ إِلَّا أَنَّهُمْ كَفَرُوا بِاللَّهِ وَبِرَسُولِهِ وَلَا يَأْتُونَ الصَّلَاةَ إِلَّا وَهُمْ كُسَالَى وَلَا يُنْفِقُونَ إِلَّا وَهُمْ كَرِهُونَ** ۵

ترجمہ کنز الایمان: اور وہ جو خرچ کرتے ہیں اس کا قبول ہونا باندنہ ہوا مگر اسی لئے کہ وہ اللہ اور رسول سے منکر ہوئے اور نماز کو نہیں آتے مگر جی ہارے اور خرچ نہیں کرتے نا گواری سے۔ (التوبہ ۵۴)

دیکھوان کا نماز پڑھنا بیان کیا اور پھر انہیں کافر فرمایا کیا وہ قبلہ کو نماز نہیں پڑھتے تھے؟ فقط قبلہ کیسا قبلہ دل و جاں کعبہ دین و ایمان سرورِ عالمیاں ﷺ کے پیچھے جانب قبلہ نماز پڑھتے تھے اور فرماتا ہے:

فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ فَإِخْوَانُكُمْ فِي الدِّينِ ط وَنُفِصِلُ الْآيَاتِ لِقَوْمٍ يَعْلَمُونَ ۝ وَإِنْ نَكُفِّرُوا إِيْمَانَهُمْ مِنْ م بَعْدِ عَهْدِهِمْ وَطَعْنُوا فِي دِينِكُمْ فَقَاتِلُوا إِنَّمَ الْكُفْرَ إِنَّهُمْ لَا إِيْمَانَ لَهُمْ لَعَلَّهُمْ يَنْتَهُونَ ۝

ترجمہ کنز الایمان: پھر اگر وہ توبہ کریں اور نماز قائم رکھیں اور زکوٰۃ دیں تو وہ تمہارے دینی بھائی ہیں اور ہم آیتیں مفصل بیان کرتے ہیں جاننے والوں کیلئے اور اگر عہد کر کے اپنی قسمیں توڑیں اور تمہارے دین پر منہ آئیں تو کفر کے سرغٹوں سے لڑو بیشک ان کی قسمیں کچھ نہیں اس امید پر کہ شاید وہ باز آئیں۔ (توبہ ۱۲ تا ۱۴)

دیکھو نماز روزہ زکوٰۃ اے اگر دین پر طعنہ کریں تو انہیں کفر کا پیشوا کافروں کا سرغنہ فرمایا کیا خدا اور رسول کی شان میں وہ گستاخیاں دین پر طعنہ نہیں اس کا بیان بھی سنئے:

تمہارا رب عزوجل فرماتا ہے:

مِنَ الَّذِينَ هَادُوا يُحَرِّمُونَ الْكَلِمَ عَنْ مَوَاضِعِهِ وَيَقُولُونَ سَمِعْنَا وَعَصَيْنَا وَاسْمِعْ غَيْرَ مُسْمِعٍ وَرَاعِنَا لَيًّا بِالسِّنَتِهِمْ وَطَعْنًا فِي الدِّينِ ط وَلَمْ أَنَّهُمْ قَالُوا سَمِعْنَا وَأَطَعْنَا وَاسْمِعْ وَانْظُرْنَا لَكَانَ خَيْرًا لَهُمْ وَأَقْوَمَ وَلَكِنْ لَعَنَهُمُ اللَّهُ بِكُفْرِهِمْ فَلَا يُؤْمِنُونَ إِلَّا قَلِيلًا ۝

ترجمہ کنز الایمان: کچھ یہودی کلاموں کو ان کی جگہ سے پھیرتے ہیں اور کہتے ہیں ہم نے سنا اور مانا اور سنئے آپ سنائے نہ جائیں اور راعنا کہتے ہیں زبانیں پھیر کر اور دین میں طعنہ کیلئے اور اگر وہ کہتے ہیں کہ ہم نے سنا اور مانا اور حضور ہماری بات سنیں اور حضور ہم پر نظر فرمائیں تو اُن کیلئے بھلائی اور راستی میں زیادہ ہوتا لیکن اُن پر تو اللہ نے لعنت کی اُن کے کفر کے سبب تو یقین نہیں رکھتے مگر تھوڑا۔ (النساء ۴۶)

کچھ یہودی جب دربار نبوت ﷺ میں حاضر ہوتے اور حضور اقدس ﷺ سے کچھ عرض کرنا چاہتے تو یوں کہتے سنئے آپ سنائے نہ جائیں جس سے ظاہر تو دعا ہوتی یعنی حضور کو کوئی ناگوار بات نہ سناتے اور دل میں بد دعا کا ارادہ کرتے کہ سنائی نہ دے اور جب حضور اقدس ﷺ کچھ ارشاد فرماتے اور یہ بات سمجھ لینے کے لئے مہلت چاہتے تو راعنا کہتے جس کا ایک پہلوئے ظاہریہ کہ ہماری رعایت فرمائیے اور مراد خفی رکھتے رعونت والا اور بعض کہتے ہیں زبان دبا کر راعنا کہتے یعنی ہمارا چرواہا۔ جب پہلو دار بات دین میں طعنہ ہوئی تو صریح و صاف کتنا سخت طعنہ ہوگی بلکہ انصاف کیجئے تو ان باتوں کا صریح بھی ان کلمات کی شاعت کو نہیں پہنچتا بہرا ہونے کی دعا یا رعونت یا بکریاں چرا نے کی نسبت کو ان الفاظ سے کیا نسبت کہ شیطان سے علم میں کمتر یا پاگلوں چوپایوں سے علم میں ہمسر اور خدا کی سببت وہ کہ جھوٹا ہے جھوٹ بولتا ہے جو اسے جھوٹا بتائے مسلمان سنی صالح ہے والعیاذ باللہ رب العالمین۔

ثانیاً اس وہم شفیع کو مذہب سیدنا امام اعظم رحمہ اللہ بتانا حضرت امام پر سخت افتراء و اتمام امام ﷺ اپنے عقائد کریمہ کی کتاب

مطہر فقہ اکبر میں فرماتے ہیں:

صفاته تعالیٰ فی الازل غیر محدثۃ والا مخلوقته فمن قال انها مخلوقۃ او محدثۃ او وقف فیہا
او شک فیہا فهو کافر باللہ تعالیٰ.

ترجمہ: اللہ تعالیٰ (عزوجل) کی صفیتیں قدیم ہیں نہ تو پیدا ہیں نہ کسی کی بنائی ہوئی تو جو انہیں مخلوق یا حادث کہے یا
اس باب میں توقف کرے یا شک لائے وہ کافر ہے اور خدا کا منکر۔

نیز امام ہمام رحمۃ اللہ علیہ کتاب الوصیۃ میں فرماتے ہیں:

من قال بان کلام اللہ تعالیٰ مخلوق فهو کافر باللہ بالعظیم.

ترجمہ: جو شخص کلام اللہ کو مخلوق کہے اس نے عظمت والے خدا کے ساتھ کفر کیا۔
شرح فقہ اکبر میں ہے:

قال فخر الاسلام قد صبح عن ابی یوسف انه قال ناظرت ابا حنیفۃ فی مسئلۃ خلق القرآن فاتفق
رأیی ورأیہ علی ان من قال بخلق القرآن فهو کافر وصح هذا القول ایضاً عن محمد رحمہ اللہ
تعالیٰ.

ترجمہ: امام فخر الاسلام رحمۃ اللہ تعالیٰ علیہ فرماتے ہیں ابو یوسف رحمۃ اللہ تعالیٰ علیہ سے صحت کے ساتھ ثابت ہے کہ
انہوں نے فرمایا میں نے امام اعظم ابو حنیفہ رحمۃ اللہ علیہ سے مسئلہ خلق قرآن میں مناظرہ کیا، میری اور ان کی رائے اس پر متفق
ہوئی کہ جو قرآن مجید کو مخلوق کہے وہ کافر ہے اور یہ قول امام محمد رحمۃ اللہ تعالیٰ علیہ سے بھی بصحت ثبوت کو پہنچا۔
یعنی ہمارے ائمہ ثلاثہ رضی اللہ تعالیٰ عنہم کا اجماع و اتفاق ہے کہ قرآن عظیم کو مخلوق کہنے والا کافر ہے۔ کیا معتزلہ و کرامیہ
و روافض کہ قرآن کو مخلوق کہتے ہیں۔ اس قبلہ کی طرف نماز نہیں پڑھتے، نفس مسئلہ کا جزئیہ لیجئے امام مذہب حنفی سیدنا امام
ابو یوسف رحمۃ اللہ علیہ کتاب الخراج میں فرماتے ہیں:

ایما رجل مسلم سب رسول صلی اللہ علیہ وسلم او کذبہ او عابہ او تنقصہ فقد کفر باللہ تعالیٰ و بانت منه امراتہ.

ترجمہ: جو شخص مسلمان ہو کر رسول اللہ صلی اللہ علیہ وسلم کو دشنام دے یا حضور صلی اللہ علیہ وسلم کی طرف جھوٹ کی نسبت کرے یا حضور
صلی اللہ علیہ وسلم کو کسی طرح کا عیب لگائے یا کسی وجہ سے حضور صلی اللہ علیہ وسلم کی شان گھٹائے وہ یقیناً کافر اور خدا کا منکر ہو گیا اور اس کی جو
روا اس کے نکاح سے نکل گئی۔

دیکھو کیسی صاف تصریح ہے کہ حضور اقدس صلی اللہ علیہ وسلم کی تنقیص شان کرنے سے مسلمان کافر ہو جاتا ہے اس کی جو روز نکاح
سے نکل جاتا ہے۔ کیا مسلمان اہل قبلہ نہیں ہوتا یا اہل کلمہ نہیں ہوتا مگر محمد رسول اللہ صلی اللہ علیہ وسلم کی شان میں گستاخی کے ساتھ
قبلہ قبول نہ کلمہ مقبول والعیاذ باللہ رب العالمین۔

ثالثاً اصل بات یہ ہے کہ اصطلاح ائمہ میں اہل قبلہ وہ ہے کہ تمام ضروریات دین پر ایمان رکھتا ہو ان میں سے ایک بات کا
بھی منکر ہو تو قطعاً یقیناً اجماعاً کافر مرتد ہے ایسا کہ جو اسے کافر نہ کہے خود کافر ہے۔ شفاء شریف و بزاز یہ درر و غر و فتاویٰ

خیرہ وغیرہا میں ہے:

اجمع المسلمون ان شاتمہ ﷺ کافر و من شک فی عذابه و کفرہ کفر۔
ترجمہ: ”تمام مسلمانوں کا اجماع ہے کہ جو حضور اقدس ﷺ کی شانِ پاک میں گستاخی کرے وہ کافر ہے اور جو اس کے معذب یا کافر ہونے میں شک کرے وہ بھی کافر ہے۔“
مجمع الانہر ودر مختار میں ہے:

واللفظ له الکافر بسب نبی من الانبیاء لا تقبل توبته مطلقا و من شک فی عذابه و کفرہ کفر۔
ترجمہ: ”جو کسی نبی کی شان میں گستاخی کے سبب کافر ہوا اس کی توبہ کسی طرح قبول نہیں اور جو اس کے عذاب یا کفر میں شک کرے خود کافر ہے۔“

الحمد للہ عزوجل! یہ نفس مسئلہ کا وہ گراں بہا جزئیہ ہے جس میں ان بدگویوں کے کفر پر اجماع تمام امت کی تصریح ہے اور یہ بھی کہ جو انہیں کافر نہ جانے خود کافر ہے۔ شرع فقہ اکبر میں ہے:

فی المواقف لا یکفر اهل القبلة الا فیما فیہ انکار ما علم مجیئہ بالضرورة او المجمع علیہ کاستحلال المحرمات او لا یخفی ان المراد بقول علمائنا لا یجوز تکفیر اهل القبلة بذنب لیس مجرد التوجه الی القبلة فان الغلاة من الروافض الذین یدعون ان جبریل علیہ الصلوٰۃ والسلام اغلط فی الوحی فان اللہ تعالیٰ ارسلہ الی علی رضی اللہ تعالیٰ عنہ و بعضهم قالوا انه اله وان صلوا الی القبلة لیسوا بمؤمنین وهذا هو المراد بقوله ﷺ من صل صلوٰۃنا واستقبل قبلتنا واکل ذبیحتنا فذلک مسلم او مختصراً۔

ترجمہ: یعنی مواقف میں ہے کہ اہل قبلہ کو کافر نہ کہا جاوے گا مگر جب ضروریاتِ دین یا اجماعی باتوں سے کسی بات کا انکار کریں جیسے حرام کو حلال جاننا اور مخفی نہیں کہ ہمارے علماء جو فرماتے ہیں کہ کسی گناہ کے باعث اہل قبلہ کی تکفیر روا نہیں اس سے نرا قبلہ کو منہ کرنا مراد نہیں کہ گالی رافضی جو کہتے ہیں کہ جبریل علیہ الصلوٰۃ والسلام کو وحی میں دھوکا ہوا۔ اللہ تعالیٰ (عزوجل) نے انہیں مولیٰ علی کرم اللہ وجہہ الکریم کی طرف بھیجا تھا اور بعض تو مولیٰ علی کو خدا کہتے ہیں۔ یہ لوگ اگرچہ قبلہ کی طرف نماز پڑھیں مسلمان نہیں اور اس حدیث کی بھی یہی مراد ہے جس میں فرمایا کہ جو ہماری سی نماز پڑھے اور ہمارے قبلہ کو منہ کرے اور ہمارا ذبیحہ کھائے وہ مسلمان ہے۔

یعنی جب کہ تمام ضروریاتِ دین پر ایمان رکھتا ہو اور کوئی بات منافی ایمان نہ کرے اسی میں ہے:

اعلم ان المراد باهل القبلة الذین اتفقوا علی ما هو من ضروریات الدین کحدوث العالم وحشر الاجساد و علم اللہ تعالیٰ بالکلیات والجزئیات وما اشبه ذلک من المسائل المهمات فمن واطب طول عمره علی الطاعات والعبادات مع اعتقاد قدم العالم اونفی الحشر اونفی علمه سبحانه بالجزئیات لا یکون من اهل القبلة وان المراد بعدم تکفیر احسد من اهل القبلة عند اهل السنۃ انه

لا يكفر مالم يوجد شئى من امارات الكفر وعلا ماته ولم يصدر عنه شئى من موجباته.
ترجمہ: یعنی جان لو کہ اہل قبلہ سے مراد وہ لوگ ہیں جو تمام ضروریات دین میں موافق ہیں۔ جیسے عالم کا حادث ہونا اجسام کا حشر ہونا، اللہ تعالیٰ (عزوجل) کا علم تمام کلیات و جزئیات کو محیط ہونا اور جو مبہم مسئلے ان کی مانند ہیں، تو جو تمام عمر طاعتوں عبادتوں میں رہے اس کے ساتھ یہ اعتقاد رکھتا ہو کہ عالم قدیم ہے یا حشر نہ ہوگا۔ یا اللہ تعالیٰ (عزوجل) جزئیات کو نہیں جانتا وہ اہل قبلہ سے نہیں اور اہلسنت کے نزدیک اہل قبلہ میں کسی کافر کہ نہ کہنے سے یہ مراد ہے کہ اسے کافر نہ کہیں گے جب تک اس میں کفر کی کوئی علامت و نشانی نہ پائی جائے اور کوئی بات موجب کفر اس سے صادر نہ ہو۔ امام اجل سیدی عبدالعزیز بن محمد بخاری حنفی رحمۃ اللہ تعالیٰ علیہ تحقیق شرع اصول حسامی میں فرماتے ہیں:

ان غلافیه (ابى فى هواه) حتى وجب اكفاره به لا يتبر خلافه ووفاقه ايضاً لعدم دخوله فى مسمى الامة المشهود لها بالعصمة وان صلى الى القبلة واعتقد نفسه مسلماً لان الامته ليست عبارة عن المصلين الى القبلة بل عن المؤمنين وهو كافر وان كان لا يدري انه كافر.
ترجمہ: ”یعنی بد مذہب اگر اپنی بد مذہبی میں غالی ہو جس کے سبب اُسے کافر کہنا واجب ہو تو اجماع میں اس کی مخالفت موافقت کا کچھ اعتبار نہ ہوگا کہ خطا سے معصوم ہونے کی شہادت تو اُمت کے لئے آئی ہے اور وہ اُمت ہی سے نہیں اگرچہ قبلہ کی طرف نماز پڑھتا اور اپنے آپ کو مسلمان اعتقاد کرتا ہو اس لئے کہ اُمت قبلہ کی طرف نماز پڑھنے والوں کا نام نہیں بلکہ مسلمان کا نام ہے اور یہ شخص کافر ہے اگرچہ اپنی جان کو کافر نہ جانے۔ ردالمحتار میں ہے:

لا خلاف فى كفر المخالف فى ضروريات الاسلام وان كان من اهل القبلة المواظب طول عمره على الطاعات كما فى شرح التحرير.

ترجمہ: ”یعنی ضروریات اسلام سے کسی چیز میں خلاف کرنے والا بالا اجماع کافر ہے۔ اگرچہ اہل قبلہ سے ہو اور عمر بھر طاعات میں بسر کرے جیسا کہ شرع تحریر امام بن الہام میں فرمایا:

كتب عقائد وفقه واصول ان تصريحات سے مالا مال ہیں۔

رابعاً خود مسئلہ بد مذہبی ہے۔ کیا جو شخص پانچ وقت قبلہ کی طرف نماز پڑھتا اور ایک وقت مہاو یو کو سجدہ کر لیتا ہو کسی عاقل کے نزدیک مسلمان ہو سکتا ہے۔ حالانکہ اللہ کو جھوٹا کہنا یا محمد رسول ﷺ کی شان اقدس میں گستاخی کرنا مہاو یو کے سجدے سے کہیں بدتر ہے۔ اگرچہ کفر ہونے میں برابر ہے۔ **وذلك ان الكفر بعضه اخبث من بعد وجه یہ کہ بت کو سجدہ علامت تکذیب خدا ہے اور علامت تکذیب عین تکذیب کے برابر نہیں ہو سکتی اور سجدہ میں یہ احتمال عقلی بھی نکل سکتا ہے کہ محض تحیت و مجرأ مقصود ہو نہ عبادت اور محض تحیت فی نفسہ کفر نہیں ولہذا اگر مثلاً کسی عالم یا عارف کو تحیۃ سجدہ کرے، گنہگار ہوگا کافر نہ ہوگا۔ امثال بت میں شرع نے مطلقاً حکم کفر بر بنائے شعائر خاص کفر رکھا ہے بخلاف بد گوئی حضور پر نور ﷺ عالم ﷺ کہ فی نفسہ کفر ہے جس میں کوئی احتمال اسلام نہیں۔ اور میں یہاں اس فرق پر بنا نہیں رکھنا کہ ساجد ضنم کی تو**

یہ باجماع امت مقبول ہے۔ مگر سید عالم رحمۃ اللہ علیہ کی شان میں گستاخی کرنے والے کی توبہ ہزار ہا ائمہ دین کے نزدیک اصلاً قبول نہیں اور اسی کو ہمارے علماء حنفیہ سے امام بزازؒ و امام محقق علی الاطلاق ابن الہمام و علامہ عمر بن نجیم صاحب نہر الفائق و علامہ ابو عبد اللہ محمد بن عبد اللہ عززی صاحب تنویر الابصار و علامہ مولیٰ خسرو صاحب درر دوز و علامہ زین بن نجیم صاحب بحر الرائق و اشیاء و النظائر و علامہ خیر الدین رملی صاحب فتاویٰ خیریہ و علامہ شیخ زادہ صاحب مجمع النہر و علامہ مدقق محمد بن علی حصکفی صاحب درمختار و غیر ہم عمائد کبار علیہم رحمۃ اللہ العزیز الغفار نے اختیار فرمایا **بید ان تحقیق المسالۃ فی الفتاویٰ الرضویہ**۔ اس لئے کہ عدم قبول توبہ صرف حاکم اسلام کے یہاں ہے کہ وہ اس معاملہ میں بعد توبہ بھی سزائے موت دے ورنہ اگر توبہ صدق دل سے ہے تو عند اللہ مقبول ہے کہیں یہ بدگو اس مسئلہ کو دستاویز بنالیں تو آخر تو توبہ قبول نہیں پھر کیوں تا تب ہوں۔ نہیں نہیں توبہ سے کفر مٹ جائے گا، مسلمان ہو جاؤ گے، جہنم ابدی سے نجات پاؤ گے، اس قدر پراجماع ہے۔ **کما فی رد المحتار وغیرہ واللہ تعالیٰ اعلم**۔

تیسرا کمر اس فرقہ بے دین کا تیسرا کمر یہ ہے کہ فقہ میں لکھا ہے جس میں ننانوے باتیں کفر کی ہوں اور ایک بات اسلام کی تو اس کو کافر نہ کہنا چاہئے۔

اولاً یہ مکر خبیث سب مکروں سے بدتر و ضعیف جس کا حاصل یہ کہ جو شخص دن میں ایک بار اذان دے یا دو رکعت نماز پڑھ لے اور ننانوے بار بت پوچھے، سنکھ پھونکے، گھنٹی بجائے وہ مسلمان ہے کہ اس میں ننانوے باتیں کفر کی ہیں تو ایک اسلام کی بھی ہے۔ یہی کافی ہے حالانکہ مومن تو مومن کوئی عاقل اسے مسلمان نہیں کہہ سکتا۔

ثانیاً اس کی رو سے سواد ہرے کے کہ سرے سے خدا کے وجود ہی کا منکر ہو، تمام کافر مشرک مجوس ہنود نصاریٰ یہود وغیرہم دنیا بھر کے کفار سب کے سب مسلمان ٹھہرے جاتے ہیں کہ اور باتوں کے منکر سہی آخر جو خدا کے تو قائل ہیں۔ ایک یہی بات سب سے بڑھ کر اسلام کی بات بلکہ تمام اسلامی باتوں کی اصل الاصول ہے۔ خصوصاً کفار فلاسفہ و آریہ وغیرہم کہ بزعم خود توحید کے بھی قائل ہیں اور یہود و نصاریٰ تو بڑے بھاری مسلمان ٹھہریں گے کہ توحید کے ساتھ اللہ تعالیٰ (عزوجل) کے بہت سے کلاموں اور ہزاروں نبیوں اور قیامت و حشر و حساب و ثواب و عذاب و جنت و نار وغیرہ بکثرت اسلامی باتوں کے قائل ہیں۔

حالاً اس کے رد میں قرآن عظیم کی وہ آیتیں کہ اوپر گزریں کافی وافی ہیں۔ جن میں باوصف کلمہ گوئی و نماز خوانی صرف ایک ایک بات پر حکم تکفیر فرما دیا۔ کہیں ارشاد ہوا **كَفَرُوا وَابَعَدُوا** **اِسْلَامِهِمْ** ترجمہ: ”وہ مسلمان ہو کر اس کلمے کے سبب کافر ہو گئے“۔ کہیں فرمایا **لَا تَعْتَدِرُوا** **اَقَدْ كَفَرْتُمْ بَعْدَ اِيْمَانِكُمْ**۔ ترجمہ ”بہانے نہ بناؤ تم کافر ہو چکے ایمان کے بعد حالانکہ اس مکر خبیث کی بنا پر جب تک ۹۹ سے زیادہ کفر کی باتیں جمع نہ ہو جائیں صرف ایک کلمہ پر حکم کفر صحیح نہ تھا۔ ہاں شاید اس کا یہ جواب دیں کہ خدا کی غلطی یا جلد بازی تھی کہ اس نے دائرۃ اسلام کو تنگ کر دیا، کلمہ گو یوں اہل قبلہ کو دھکے دے دے کر صرف ایک ایک لفظ پر اسلام سے نکالا اور پھر زبردستی یہ کہ **لَا تَعْتَدِرُوا** حذر بھی نہ کرنے دیا نہ عذر سننے کا قصد کیا۔ افسوس ہے خدا نے پھر نجر یا ندویہ لکچر یا ان کے ہم خیال کسی وسیع الاسلام ریفارمر سے مشورہ نہ لیا **اَلَا لَعْنَةُ اللّٰهِ عَلٰی**

تمہارا رب عزوجل فرماتا ہے:

أَفَتُؤْمِنُونَ بِبَعْضِ الْكِتَابِ وَتَكْفُرُونَ بِبَعْضٍ فَمَا جَزَاءُ مَنْ يَفْعَلْ ذَلِكَ مِنْكُمْ إِلَّا خِزْيٌ فِي الْحَيَاةِ الدُّنْيَا وَيَوْمَ الْقِيَمَةِ يُرَدُّونَ إِلَىٰ أَشَدِّ الْعَذَابِ ط وَمَا اللَّهُ بِغَافِلٍ عَمَّا تَعْمَلُونَ ۝ أُولَٰئِكَ الَّذِينَ اشْتَرَوُا الْحَيَاةَ الدُّنْيَا بِالْآخِرَةِ فَلَا يَخَفُفُ عَنْهُمْ الْعَذَابُ وَلَا هُمْ يُنصَرُونَ ۝

ترجمہ کنز الایمان: تو کیا خدا کے کچھ حکموں پر ایمان لاتے ہو اور کچھ سے انکار کرتے ہو تو جو تم میں ایسا کرے اس کا بدلہ کیا ہے؟ مگر یہ کہ دنیا میں رسوا ہو اور قیامت میں سخت تر عذاب کی طرف پھیرے جائیں گے اور اللہ تمہارے کو تکوں سے بے خبر نہیں۔ یہ ہیں وہ لوگ جنہوں نے آخرت کے بدلے دنیا کی زندگی مول لی تو نہ ان پر سے عذاب ہلکا ہوا اور نہ ان کی مدد کی جائے۔ (البقرة ۸۵ تا ۸۶)

کلام الہی میں فرض کیجئے اگر ہزار باتیں ہوں تو ان میں سے ہر ایک بات کا ماننا ایک اسلامی عقیدہ ہے۔ اب اگر کوئی شخص ۹۹۹ مانے اور صرف ایک نہ مانے تو قرآن عظیم فرما رہا ہے کہ وہ ان ۹۹۹ کے ماننے سے مسلمان نہیں بلکہ صرف ایک کے نہ ماننے سے کافر ہے۔ دنیا میں اس کی رسوائی ہوگی اور آخرت میں اس پر سخت تر عذاب جو ابداً آباد تک کبھی موقوف ہونا کیا معنی؟ ایک آن کو ہلکا بھی نہ کیا جائے گا نہ کہ ۹۹ کا انکار کرے اور ایک کو مان لے تو مسلمان ٹھہرے یہ مسلمانوں کا عقیدہ نہیں بلکہ بشہادت قرآن عظیم خود صریح کفر ہے۔

خامساً اصل بات یہ ہے کہ فقہائے کرام پر ان لوگوں نے جیتا افتراء اٹھایا، انہوں نے ہر گز کہیں ایسا نہیں فرمایا بلکہ انہوں نے یہ نصل یہودی حَرَفُونَ الْكَلِمَ عَنْ مَوَاضِعِهِ (النساء ۴۶) ترجمہ کنز الایمان: ”یہودی کلاموں کو ان کی جگہ سے پھیرتے ہیں“ تحریف تبدیل کر کے کچھ کا کچھ بنالیا، فقہانے یہ نہیں فرمایا کہ جس شخص میں ننانوے باتیں کفر کی اور ایک اسلام کی اور ایک کفر کی ہو وہ یقیناً قطعاً کافر ہے۔ ۹۹ قطرے گلاب میں ایک بوند پیشاب کا پڑ جائے سب پیشاب ہو جائے گا مگر یہ جاہل جانتے ہیں کہ ننانوے قطرے پیشاب میں ایک بوند گلاب کا ڈال دو سب طیب و طاہر ہو جائے گا۔ حاشا کہ فقہاء تو فقہاء کوئی ادنیٰ تمیز والا بھی ایسی جہالت بکے! بلکہ فقہاء کرام نے یہ فرمایا ہے کہ جس مسلمان سے کوئی لفظ ایسا صادر ہو جس میں سو پہلو نکل سکیں، ان میں ۹۹ پہلو کفر کی طرف جاتے ہوں اور ایک اسلام کی طرف تو جب تک ثابت نہ ہو جائے کہ اس نے خاص کوئی پہلو کفر کا مراد رکھا ہے ہم اسے کافر نہ کہیں گے کہ آخر ایک پہلو اسلام بھی تو ہے کیا معلوم شاید اس نے یہی پہلو مراد رکھا ہو اور ساتھ ہی فرماتے ہیں کہ اگر واقع میں اس کی مراد کوئی پہلوئے کفر ہے تو ہماری تاویل سے اسے فائدہ نہ ہوگا۔ وہ عند اللہ کافر ہی ہوگا۔ اس کی مثال یہ ہے کہ مثلاً زید کہے عمر کو علم قطعی یعنی غیب کا ہے۔ اس کلام میں اتنے پہلو ہیں:

۱۔ عمر واپنی ذلت سے غیب دان ہے یہ صریح کفر و شرک ہے۔ قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ

۲۔ عمر و آپ تو غیب دان نہیں مگر جن علم غیب رکھتے ہیں۔ اُن کے بتائے سے اسے غیب کا علم یقینی حاصل ہو جاتا ہے، یہ بھی کفر ہے تَبَيَّنَتِ الْجِنَّ أَنْ لَوْ كَانَوْ يُلْمُوْنَ الْغَيْبَ مَا لَبِثُوْا فِي الْعَذَابِ الْمُهِينِ. (سبا ۱۴)

ترجمہ کنزالایمان: ”جنوں کی حقیقت کھل گئی اگر غیب جانتے ہوتے تو اس خواری کے عذاب میں نہ ہوتے۔“

۳۔ عمر و نجومی ہے۔

۴۔ رمال ہے۔

۵۔ سامندرک جانتا ہاتھ دیکھتا ہے۔

۶۔ کوئے وغیرہ کی آواز۔

۷۔ حشرات الارض کے بدن پر گرنے۔

۸۔ کسی پرندے یا وحشی چرندے کے داہنے یا بائیں نکل کر جانے۔

۹۔ آنکھ یا دیگر اعضاء کے پھڑکنے سے شگون لیتا ہے۔

۱۰۔ پانسہ پھینکتا ہے۔

۱۱۔ قال دیکھتا ہے۔

۱۲۔ حضرات سے کسی کو معمول بنا کر اس سے احوال پوچھتا ہے۔

۱۳۔ مسمریزم جانتا ہے۔

۱۴۔ جادو کی میز۔

۱۵۔ روحوں کی تختی سے حال دریافت کرتا ہے۔

۱۶۔ قیافہ دان ہے۔

۱۷۔ علم زائرجہ سے واقف ہے ان ذرائع سے اسے علم غیب کا علم قطعی یقینی ملتا ہے، یہ سب کفر ہیں رسول اللہ ﷺ فرماتے ہیں:

من اتى عرافا او كاهنا فصدقه بما يقول فقد كفر بما انزل على محمد ﷺ رواه احمد والحاكم بسند صحيح عن ابى هريرة ؓ ولا حمد و ابى داود عنه ؓ برئ مما نزل على محمد ﷺ.

۱۸۔ عمر و پروری رسالت آتی ہے اس کے سبب غیب کا علم یقینی پاتا ہے۔ جس طرح رسولوں کو ملتا تھا، یہ اشد کفر ہے وَلٰكِنْ رَّسُوْلَ اللّٰهِ وَخَاتَمَ النَّبِيِّينَ ط وَكَانَ اللّٰهُ بِكُلِّ شَيْءٍ عَلِيْمًا.

۱۹۔ وحی تو نہیں آتی مگر بذریعہ الہام جمع غیوب اس پر منکشف ہو گئے ہیں، اس کا تمام معلومات الہی کو محیط ہو گیا، یہ یوں کفر ہے کہ اس نے عمر و کو علم میں حضور پر نور سید عالم ﷺ پر ترجیح دے دی کہ حضور ﷺ کا علم بھی جمع معلومات الہی کو محیط نہیں۔

قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ ۚ إِنَّمَا يَتَذَكَّرُ أُولَٰئِكَ لَئَلَّابٍ ۝

ترجمہ کنزالایمان: کیا دو نافرمانوں جیسا ہو جائے گا تم فرماؤ کیا برابر ہیں جاننے والے اور انجان۔ (الزمر ۹)
من قال فلان اعلم منه ﷺ فقد عابد فحکمه حکم الساب۔ (نسیم الرياض)
۲۰۔ جمیع کا احاطہ نہ سہی مگر جو علوم غیب اسے الہام سے ملے ان میں ظاہر ابطنا کسی طرح کسی رسول انس و ملک کی وساطت و تبعیت نہیں اللہ تعالیٰ (عزوجل) نے بلا واسطہ رسول اصالۃ اسے غیوب پر مطلع کیا یہ بھی کفر ہے:

وَمَا كَانَ اللَّهُ لِيُطْلِعَكُمْ عَلَى الْغَيْبِ وَلَكِنَّ اللَّهَ يَجْتَبِي مِنْ رُسُلِهِ مَنْ يَشَاءُ ۚ عَالِمُ الْغَيْبِ فَلَا يُظْهِرُ عَلَى غَيْبِهِ أَحَدًا ۝ إِلَّا مَنِ ارْتَضَىٰ مِنْ رَسُولٍ فَإِنَّهُ يَسْلُكُ مِنْ بَيْنِ.
ترجمہ کنزالایمان: اور اللہ کی شان یہ نہیں کہ اے عام لوگو تمہیں غیب کا علم دے
ہاں اللہ چن لیتا ہے اپنے رسول سے جسے چاہے۔ (آل عمران ۱۷۹) (الحج ۲۵)

۲۱۔ عمر و کور رسول اللہ ﷺ کے واسطہ سے سمعاً یا عیناً یا الہاماً بعض غیوب کا علم قطعی اللہ عزوجل نے دیا یا دیتا ہے یہ خالص اسلام ہے تو محققین فقہا اس قائل کو کافر نہ کہیں گے اگرچہ اس کی بات کے اکیس پہلوؤں میں بیس کفر ہیں مگر ایک اسلام کا بھی ہے احتیاط و تحسین ظن کے سبب اس کا کلام اسی پہلو پر حمل کریں گے جب تک ثابت نہ ہو کہ اس نے کوئی پہلوئے کفر ہی مراد لیا نہ کہ ایک ملعون کلام تکذیب خدایا تنقیص شان سید انبیاء علیہم الصلوٰۃ والسلام میں صاف صریح ناقابل تاویل و توجیہ ہو اور پھر بھی حکم کفر نہ ہو اب تو اسے کفر نہ کہنا کفر کو اسلام ماننا ہوگا اور جو کفر کو اسلام مانے خود کافر ہے۔ اسی شفاء و بزازیہ دروہ و بحر و نہر و فتاویٰ خیریہ و مجمع الانہر و در مختار و غیرہ کتب معتمدہ سے سن چکے کہ جو شخص حضور اقدس ﷺ کی تنقیص شان کرے کافر ہے اور جو اس کے کفر میں شک کرے وہ بھی کافر ہے۔ مگر یہود منشا لوگ فقہائے کرام پر افتراء خف اور ان کے کلام میں تبدیل و تحریف کرتے ہیں۔

وَسَيَعْلَمُ الَّذِينَ ظَلَمُوا أَيَّ مُنْقَلَبٍ يَنْقَلِبُونَ.

ترجمہ کنزالایمان: اور اب جانا چاہتے ہیں ظالم کہ کس کروٹ پر پلٹا کھالیں گے۔ (شعراء ۲۲۷)
شرح فقہ اکبر میں ہے:

قد فكروا ان المسألة المتعلقة بالكفر اذا كان لها تسع وتسعون احتمالا للكفر و احتمال واحد في نفيه فالاولى للمفتي والقاضي ان يعمل بالاحتمال النافي.
فتاویٰ خلاصہ و جامع الفصولین و محیط و فتاویٰ عالمگیریہ وغیرہا میں ہے:

اذا كانت في المسألة وجوه توجب التكفير و وجه واحد يمنع التكفير فعلى المفتي والقاضي ان يميل الى ذلك الوجه ولا يفتي بكفره تحسينا للظن بالمسلم ثم ان كانت نية القائل الوجه الذي يمنع التكفير فهو مسلم وان لم يكن لا ينفعه حمل المفتي كلامه على وجه لا يوجب التكفير.

اسی طرح فتاویٰ بزازیہ و بحر الرائق و مجمع الانہر و حدیقہ ندیہ وغیرہا میں ہے۔ تا تاریخانیہ و بحر و سل الحسام و تنبیہ الولاۃ وغیرہا میں ہے:

لا یکفر بالمحتمل لان الکفر نہایۃ فی العقوبۃ فیستدیمی نایۃ فی الجنابۃ ومع الاحتمال لانہایۃ۔
بحر الرائق و تنویر الابصار و حدیقہ ندیہ و تنبیہ الولاۃ و سل الحسام وغیرہا میں ہے:

والذی تحرر انہ لا یفتی بکفر مسلم امکن حمل کلامہ علی محمل حسن الخ
دیکھو ایک لفظ کے چند احتمال میں کلام ہے نہ کہ ایک شخص کے چند اقوال میں، مگر یہودی بات کو تحریف کر دیتے ہیں۔

فائدہ جلیلہ:

اس تحقیق سے یہ بھی روشن ہو گیا کہ بعض فتاویٰ مثل فتاویٰ قاضی خان وغیرہ میں جس اس شخص پر کہ اللہ و رسول کی گواہی سے نکاح کرے یا کہے ارواح مشائخ حاضر و واقف ہیں یا کہے ملائکہ غیب جانتے ہیں بلکہ کہے مجھے غیب معلوم ہے، حکم کفر دیا، اس سے مراد وہی صورت کفریہ مثل ادعائے علم ذاتی وغیرہ ہے ورنہ ان اقوال میں تو ایک جھوٹ متعدد احتمال اسلام کے ہیں کہ یہاں علم غیب قطعی یقینی کی تصریح نہیں اور علم کا اطلاق ظن پر شائع و ذائع ہے تو علم ظنی کی شق بھی پیدا ہو کر اکیس کی جگہ بیالیس احتمال نکلیں گے اور ان میں بہت سے کفر سے جدا ہوں گے کہ غیب کے علم ظنی کا ادعاء کفر نہیں۔ بحر الرائق و رد المحتار میں ہے:

علم من مسائلہم ہنا ان من استحل ما حرّمہ اللہ تعالیٰ علی وجہ الظن لا یکفر وانما یفر اذا اعتقد الحرام حلالا و نظیرہ مانکرہ القرطبی فی شرح مسلم ان ظن الغیب جائز کظن المنجم والرمال بوقوع شیء فی المستقبل بتجربۃ امر عادی فہو ظن صادق و المصنوع ادعاء علم الغیب والظاهر ان ادعاء ظن الغیب حرام لا کفر بخلاف ادعاء العلم اہ زاد فی البحر الاتری انہم قالو افی نکاح المحرم لو ظن الحل لا یحد بالاجماع و یعزر کما فی الظہیریۃ وغیرہا ولم یقل احد انہ یکفر و کذا فی نظائرہ اہ۔

تو کیونکر ممکن ہے کہ علماء باوصف ان تصریحات کے کہ ایک احتمال اسلام بھی نافی کفر ہے۔ جہاں بکثرت احتمالات اسلام موجود ہیں۔ حکم کفر لگائیں لا جرم اس سے مراد وہی خاص احتمال کفر ہے۔ مثل ادعائے علم ذاتی وغیرہ ورنہ یہ اقوال آپ ہی باطل اور ائمہ کرام کی اپنی ہی تحقیقات عالیہ کے مخالف ہو کر خود ذاہب و زائل ہوں گے اس کی تحقیق جامع الصولین و رد المحتار و حاشیہ علامہ نوح و ملتقط و فتاویٰ حجتہ و تا تاریخانیہ و مجمع الانہر و حدیقہ ندیہ و سل الحسام وغیرہا کتب میں ہے۔ نصوص عبارات رسائل علم غیب مثل اللؤلؤ المکنون وغیرہا میں ملاحظہ ہوں، وباللہ التوفیق، یہاں صرف حدیقہ ندیہ شریف کے یہ کلمات شریفہ بس ہیں:

جميع ما وقع فی کتب الفتاویٰ من کلمات صرح المصنفون فیہا بالجزم بالکفر یكون الفکر فیہا محمولا علی ارادۃ قائلہا معنی عللوا بہ الکفر و اذا لم تکن ارادۃ قائلہا ذلک فلا کفر اہ

ترجمہ: یعنی کتب فتاویٰ میں جتنے الفاظ پر حکم کفر کا جزم کیا ہے ان سے مراد وہ صورت ہے کہ قائل نے ان سے پہلوئے کفر مراد لیا ہو ورنہ ہرگز کفر نہیں۔

ضروری تنبیہ:

احتمال وہ معتبر ہے جس کی گنجائش ہو صریح بات میں تاویل نہیں سنی جاتی ورنہ کوئی بات بھی کفر نہ رہے۔ مثلاً زید نے کہا خدا دو ہیں اس میں یہ تاویل ہو جائے کہ لفظ خدا سے بحذف مضاف حکم خدا مراد ہے قضا دو ہیں مبرم و معلق جیسے قرآن عظیم میں فرمایا **إِلَّا أَنْ يَأْتِيَ اللَّهُ أَمْرًا** عمرو کہے میں رسول اللہ ہوں اس میں یہ تاویل گڑھ لی جائے کہ لغوی معنی مراد ہیں یعنی خدا ہی نے اس کی روح بدن میں بھیجی ایسی تاویلیں زہار مسوع نہیں۔ شفاء شریف میں ہے **ادعواؤه التاویل فی لفظ صراح لا یقبل** ترجمہ: ”صریح لفظ میں تاویل کا دعویٰ نہیں سنا جاتا“۔ شرح شفاء قاری میں ہے۔ **هؤ مردود عند القواعد الشرعیة** ترجمہ: ”ایسا دعویٰ شریعت میں مردود ہے“۔ نسیم الریاض میں ہے **لا یلتفت لمثله وبعد هذیاناً** ترجمہ: ”ایسی تاویل کی طرف التفات نہ ہوگا“۔ اور وہ ہذیان کبھی جائے گی۔ ”فتاویٰ خلاصہ و فصول عمادیہ و جامع الفصولین و فتاویٰ ہندیہ وغیرہا میں ہے۔ **واللفظ للعمادی قال انار رسول الله اوقال بالفارسیة من پیغمبرم یرید به من پیغام می برم یکفر** ترجمہ: ”یعنی اگر کوئی شخص اپنے آپ کو رسول یا پیغمبر کہے اور معنی یہ لے کہ میں پیغام لے جاتا ہوں قاصد ہوں تو کافر ہو جائے گا“۔ یہ تاویل نہ سنی جائے گی، محفوظ۔

مگر چہاڑم انکار یعنی جس نے ان بدگوئیوں کی کتابیں نہ دیکھیں اس کے سامنے صاف مکر جاتے ہیں کہ ان لوگوں نے یہ کلمات کہیں نہ کہے اور جوان کی چھپی ہوئی کتابیں تحریریں دکھا دیتا ہے۔ اگر ذی علم ہوا تو ناک چڑھا کر منہ بنا کر چل دے یا آنکھوں میں آنکھیں ڈال کر بکمال بے حیائی صاف کہہ دیا کہ آپ معقول بھی کر دیجئے تو میں وہی کہ جاؤں گا اور بیچارہ بے علم ہوا تو اس سے کہہ دیا ان عبارتوں کا یہ مطلب نہیں اور آخر میں ہے کیا یہ در بطن قائل اس کے جواب کو وہی آیت کریمہ کافی ہے کہ

يَخْلِفُونَ بِاللَّهِ مَا قَالُوا وَلَقَدْ قَالُوا كَلِمَةَ الْكُفْرِ وَكَفَرُوا بَعْدَ إِسْلَامِهِمْ ط
خدا کی قسم کھاتے ہیں کہ انہوں نے کہا حالانکہ بیشک ضرور وہ یہ کفر کے بول بولے اور مسلمان ہوئے پیچھے کافر ہو گئے۔ (توبہ ۷۴)

ع ہوتی آئی ہے کہ انکار کیا کرتے ہیں

ان لوگوں کی وہ کتابیں جن میں یہ کلمات کفریہ ہیں مدتوں سے انہوں نے خود اپنی زندگی میں چھاپ کر شائع کیں اور ان میں بعض دو دو بار چھپیں مدتہا مدت سے علمائے اہلسنت نے ان کے رد چھاپے مواخذے کئے وہ فتوے جس میں اللہ تعالیٰ (عزوجل) کو صاف صاف کاذب جھوٹا مانا ہے اور جس کی اصل مہری و مستحطی اس وقت تک محفوظ ہے اور اس کے فوٹو بھی لئے گئے جن میں سے ایک فوٹو کہ علمائے حرمین شریفین کو دکھانے کے لئے مع دیگر کتب و شناسما گیا تھا۔ سرکارِ مدینہ

طیبہ میں بھی موجود ہے یہ تکذیب خدا کا ناپاک فتویٰ اٹھارہ برس ہوئے ربیع الاول ۱۳۰۸ھ میں رسالہ صلیۃ الناس کے ساتھ مطبع حدیقۃ العلوم میرٹھ میں مع رد کے شائع ہو چکا پھر ۱۳۱۸ھ میں مطبع گلزار حسنی بمبئی میں اس کا اور مفصل رد چھپا، پھر ۱۳۲۰ھ میں پٹنہ عظیم آباد مطبع تحفہ حنیفہ میں اس کا اور قاہرہ رد چھپا اور فتوے دینے والا جماد الاول ۱۳۲۳ھ میں مرا اور مرتے دم تک ساکت رہا نہ یہ کہا کہ یہ فتویٰ میرا نہیں حالانکہ خود چھاپی ہوئی کتابوں سے فتویٰ کا انکار کر دینا سہل تھا نہ یہی بتایا کہ مطلب وہ نہیں جو علمائے اہلسنت بتا رہے ہیں بلکہ میرا مطلب یہ ہے نہ کہ صریح کی نسبت کوئی سہل بات تھی۔ جس پر التفات نہ کیا۔ زید سے اس کا ایک مہری فتویٰ اس کی زندگی و تندرستی میں علانیہ نقل کیا جائے اور وہ قطعاً یقیناً صریح کفر ہو اور سالہا سال اس کی اشاعت ہوتی رہے لوگ اس کا رڈ چھاپا کریں زید کو اس کی بناء پر کافر بتایا کریں زید اس کے بعد پندرہ برس جیئے اور یہ سب کچھ دیکھے سنے اور اس فتویٰ کی اپنی طرف نسبت سے انکار اصلاً شائع نہ کرے بلکہ دم سادھے رہے یہاں تک کہ دم نکل جائے کیا کوئی عاقل گمان کر سکتا ہے کہ اس نسبت سے اسے انکار تھا یا اس کا مطلب کچھ اور تھا اور ان میں کے جو زندہ ہیں آج کے دم تک ساکت ہیں نہ اپنی چھاپی کتابوں سے منکر ہو سکتے ہیں نہ اپنی دشناموں کا اور مطلب گڑھ سکتے ہیں۔

۱۳۲۰ھ میں ان کے تمام کفریات کا مجموعہ یکجائی رد شائع ہوا۔ پھر ان دشناموں کے متعلق کچھ عمائد مسلمین علمی سوالات ان میں کے سرغنہ کے پاس لئے گئے سوالوں پر جو حالت سرامگی بوجد پیدا ہوئی دیکھنے والوں سے اس کی کیفیت پوچھئے مگر اس وقت بھی ان تحریرات سے انکار ہو سکا نہ کوئی مطلب گڑھنے پر فڈ رت پائی بلکہ کہا تو یہ کہا کہ میں مباحثہ کے واسطے نہیں آیا نہ مباحثہ چاہتا ہوں میں اس فن میں جاہل ہوں اور میرے اساتذہ بھی جاہل ہیں معقول بھی کر دیجئے تو وہی کہے جاؤں گا۔

وہ سوالات اور اس واقعہ کا مفصل ذکر بھی جہی ۱۵ جمادی الاول ۱۳۲۳ھ کو چھاپ کر سرغنہ و اتباع سب کے ہاتھ میں دے دیا گیا اسے بھی چوتھیا سال ہے صدائے برخواست۔ ان تمام حالات کے بعد وہ انکاری مکر ایسا ہی ہے کہ سرے سے یہی کہہ دیجئے کہ اللہ و رسول کو یہ دشنام دہندہ لوگ دنیا میں پیدا ہی نہ ہوئے یہ سب بناوٹ ہے اس کا علاج کیا ہو سکتا ہے۔ اللہ تعالیٰ (عز و جل) حیا دے۔

مکر پنجم جب حضرات کو کچھ بن نہیں پڑتی کسی طرف مفر نظر نہیں آتی اور یہ توفیق اللہ واحد قہار نہیں دیتا کہ توبہ کریں اللہ تعالیٰ (عز و جل) اور محمد رسول اللہ ﷺ کی شان میں جو گستاخیاں بکسں جو گالیاں دیں ان سے باز آئیں جیسے گالیاں چھاپیں اُن سے رجوع کا بھی اعلان دیں کہ رسول اللہ ﷺ فرماتے ہیں:

اذا عملت مینة فاحذر عندھا توبة السر بالسر والعلائیة بالعلائیة۔
ترجمہ: ”جب توبہ کرے تو فوراً توبہ کر خفیہ کی خفیہ اور علانیہ کی علانیہ۔“
(رواہ الام احمد فی الزهد و الطبرانی فی الکبیر والبیہقی فی الشعب عن معاذ بن جبل بسند حسن جید)

اور فحوائے کریمہ یُصْطَوْنَ عَنْ سَبِيلِ اللَّهِ يَغْوُنَهَا عَوْجًا. (ہود ۱۹) راہِ خدا سے روکنا ضرور ناچار عوامِ مسلمین کو بھڑکانے اور دن دھاڑے ان پر اندھیری ڈالنے کو یہ چال چلتے ہیں کہ علمائے اہلسنت کے فتوے تکفیر کا کیا اعتبار؟ یہ لوگ ذرہ ذرہ سی بات پر کافر کہہ دیتے ہیں ان کی مشین میں ہمیشہ کفر ہی کے فتوے چھپا کرتے ہیں۔ اسماعیل دہلوی کا کافر کہہ دیا، مولوی اسحاق صاحب کو کہہ دیا، مولوی عبدالحی صاحب کو کہہ دیا، پھر جن کی حیا اور بڑھی ہوئی ہے وہ اتنا اور ملاتے ہیں کہ معاذ اللہ حضرت شاہ عبدالعزیز صاحب کو کہہ دیا، شاہ ولی اللہ صاحب کو کہہ دیا، حاجی امداد اللہ صاحب کو کہہ دیا، مولانا شاہ فضل الرحمن صاحب کو کہہ دیا، پھر جو پورے ہی حد حیا سے اُونچے گزر گئے وہ یہاں تک بڑھتے ہیں کہ عیاذ باللہ عیاذ باللہ حضرت شیخ مجدد الف ثانی رحمۃ اللہ تعالیٰ علیہ کو کہہ دیا، غرض جسے جس کا زیادہ معتقد پایا اُس کے سامنے اُسی کا نام لے دیا کہ انہوں نے اُسے کافر کہہ دیا یہاں تک کہ ان میں کے بعض بزرگواروں نے مولانا مولوی شاہ محمد حسین صاحب الہ آبادی مرحوم و مغفور سے جا کر جڑ دی کہ معاذ اللہ معاذ اللہ حضرت سیدنا شیخ اکبر محی الدین عربی قدس سرہ کو کافر کہہ دیا۔ مولانا کو اللہ تعالیٰ (عزوجل) جنت عالیہ عطا فرمائے۔ اُنہوں نے آیت کریمہ اِنْ جَاءَكُمْ فَاسِقٌ بِنَبَأٍ فَتَبَيَّنُوا پر عمل فرمایا۔ خط لکھ کر دریافت کیا جس پر یہاں سے رسالہ انجاء البری عن وسواس المفتري لکھ کر ارسال ہوا اور مولانا نے مفتري کذاب پر لاحول شریف کا تحفہ بھیجا غرض ہمیشہ ایسے ہی افتراء اٹھایا کرتے ہیں جس کا جواب وہ ہے جو:

تمہارا رب عزوجل فرماتا ہے:

إِنَّمَا يَفْتَرِي الْكَذِبَ الَّذِينَ لَا يُؤْمِنُونَ.

ترجمہ کنز الایمان: ”جھوٹ بہتان وہی باندھتے ہیں جو اللہ کی آیتوں پر ایمان نہیں رکھتے۔“ (نحل ۱۰۵)

اور فرماتا ہے:

فَنَجْعَلُ لَعْنَتَ اللَّهِ عَلَى الْكَاذِبِينَ ۝

ترجمہ کنز الایمان: ”جھوٹوں پر اللہ کی لعنت ڈالیں۔“ (آل عمران ۶۱)

مسلمانو! اس مکر خف و کید ضعیف کا فیصلہ کچھ دُشوار نہیں ان صاحبوں سے ثبوت مانگو کہ کہہ دیا کہہ دیا فرماتے ہو کچھ ثبوت دکھاتے ہو کہاں کہہ دیا؟ کس کتاب، کس رسالے، کس فتوے، کس پرچے میں کہہ دیا؟ ہاں ہاں ثبوت رکھتے ہو تو کس دن کے لئے اٹھا رکھا ہے دکھاؤ اور نہیں دکھا سکتے اور اللہ جانتا ہے کہ نہیں دکھا سکتے تو دیکھو قرآنِ عظیم تمہارے کذاب ہونے کی گواہی دیتا ہے، مسلمانو!

تمہارا رب عزوجل فرماتا ہے:

فَإِذْلَمْ يَأْتُوا بِالشَّهَادَةِ قَالُوا لَيْكَ عِنْدَ اللَّهِ هُمْ الْكَاذِبُونَ ۝

ترجمہ کنز الایمان: تو جب گواہ نہ لائے تو وہی اللہ کے نزدیک جھوٹے ہیں۔ (النور ۱۳)

مسلمانو! آزمائے کو کیا آزمانا، بارہا ہو چکا کہ ان حضرات نے بڑے زور شور سے یہ دعوے کئے اور جب کسی مسلمان نے ثبوت مانگا، فوراً پیٹھ پھیر گئے اور پھر منہ نہ دکھا سکے مگر حیا اتنی ہے کہ وہ رٹ جو منہ کو لگ گئی ہے نہیں چھوڑتے، اور چھوڑیں

کیونکہ کہ مرتا کیا نہ کرتا، اب خدا اور رسول کو گالیاں دینے والے کے کفر پر پردہ ڈالنے کا آخری حیلہ یہی رہ گیا ہے کہ کسی طرح عوام بھائیوں کے ذہن میں جم جائے کہ علمائے اہلسنت یونہی بلا وجہ لوگوں کو کافر کہہ دیا کرتے ہیں ایسا ہی ان دشنامیوں کو بھی کہہ دیا ہو گیا۔ مسلمانو! ان مفتریوں کے پاس ثبوت کہاں سے آیا کہ من گھڑت کا ثبوت ہی کیا **وَإِنَّ اللَّهَ لَا يَهْدِي الْقَآئِلِينَ** ان کا ادعا بطل تو اسی قدر سے باطل ہو گیا۔

تمہارا رب عزوجل فرماتا ہے:

قُلْ هَاتُوا بُرْهَانَكُمْ إِنْ كُنْتُمْ صَادِقِينَ ۝

ترجمہ کنز الایمان: تم فرماؤ کہ اپنی دلیل لاؤ اگر تم سچے ہو۔ (النمل ۶۴)

اس سے زیادہ کی ہمیں حاجت نہ تھی مگر بفضلہ تعالیٰ ہم ان کی کذابی کا وہ روشن ثبوت دیں کہ ہر مسلمان پر ان کا مفتری ہونا آفتاب سے زیادہ ظاہر ہو جائے۔ ثبوت بھی بجمہ اللہ تعالیٰ (عزوجل) تحریری، وہ بھی چھپا ہوا، وہ بھی نہ آج کا بلکہ سالہا سال کا، جن جن کی تکفیر کا اتہام علمائے اہلسنت پر رکھا ان میں سب سے زیادہ گنجائش اگر ان صاحبوں کو ملتی تو اسماعیل دہلوی میں کہ بیشک علمائے اہلسنت نے اس کے کلام میں بکثرت کلمات کفریہ ثابت کئے اور شائع فرمائے بایں ہم اولاً **سبحن السبوح** عن عیب کذب مقبوع دیکھئے کہ بارِ اوّل ۱۳۰۹ھ میں لکھنؤ مطبع انوار محمدی میں چھپا جس میں بد لال قاہرہ دہلوی مذکور اور اس کے اتباع پر پچھتر (۷۵) وجہ سے لزوم کفر ثابت کر کے صفحہ ۹۰ پر حکم اخیر یہی لکھا کہ علمائے محتاطین انہیں کافر نہ کہیں یہی صواب ہے۔ **وهو الجواب وبه يفتى وعليه الفتوى وهو المذهب وعليه الاعتماد وفيه السلامة وفع السد** یعنی یہی جواب ہے اور اسی پر فتویٰ ہوا اور اسی پر فتویٰ ہے اور یہی ہمارا مذہب اور اسی پر اعتماد اور اسی میں علامت اور اسی میں استقامت۔

ثانیاً اللکوکتبہ الشہابیہ فی کفریات ابی الوہابیہ دیکھئے جو خاص اسماعیل دہلوی اور اس کے قلعین ہی کے رد میں تصنیف ہوا اور بارِ اوّل شعبان ۱۳۱۲ھ میں عظیم آباد مطبع تحفہ حنفیہ میں چھپا۔ جس میں نصوص جلیلہ قرآن مجید و احادیث صحیحہ و تصریحات ائمہ سے بحوالہ صفحات کتب معتمدہ اس پر ستر (۷۰) وجہ بلکہ زائد سے لزوم کفر ثابت کیا اور بالآخر یہی لکھا (ص ۶۲) ہمارے نزدیک مقام احتیاط میں اکفار (یعنی کافر کہنے سے) کف لسان (یعنی زبان روکنا) ماخوذ و محتار و مناسب واللہ سبحانہ و تعالیٰ اعلم۔

ثالثاً سل السیوف السندیہ علی کفریات بابا النجد یہ دیکھئے کہ صفر ۱۳۱۶ھ کو عظیم آباد میں چھپا، اس میں بھی اسماعیل دہلوی اور اس کے قلعین پر بوجہ قاہر کا لزوم کفر کا ثبوت دے کر صفحہ ۲۲۲ لکھا یہ حکم فقہی متعلق بہ کلمات سنہی تھا مگر اللہ تعالیٰ (عزوجل) کی بے شمار رحمتیں بے حد برکتیں ہمارے علمائے کرام پر کہ یہ کچھ دیکھتے اس طائفہ کے پیر سے بات بات پر سچے مسلمانوں کی نسبت حکم کفر و شرک شنتے ہیں بایں ہمہ نہ شدت غضب و دامن احتیاط ان کے ہاتھ سے چھڑاتی ہے نہ قوت انتقال حرکت میں آتی، وہ اب تو یہی تحقیق فرما رہے ہیں کہ لزوم و التزام میں فرق ہے اقوال کا کلمہ کفر ہونا اور بات اور قائل کو کافر مان لینا اور بات، ہم احتیاط برتیں گے سکوت کریں گے جب تک ضعیف سا ضعیف احوال ملے گا حکم کفر جاری کرتے ڈریں گے، اھ

مختصراً۔

رابعاً ازالة العار بحجج الكرائم عن گلاب النار دیکھئے کہ بارِ اوّل ۱۳۱۷ھ کو عظیم آباد میں چھپا، اس میں صفحہ ۱۰ پر لکھا ہم اس باب میں قول متکلمین اختیار کرتے ہیں ان میں جو کسی ضروری دین کا منکر نہیں نہ ضروری دین کے کسی منکر کو مسلمان کہتا ہے اُسے کافر نہیں کہتے۔

خامساً اسماعیل دہلوی کو بھی جانے دیجئے، یہی دشنامی لوگ جن کے کفر پر اب فتویٰ دیا ہے جب تک ان کی صریح دشنامیوں پر اطلاع نہ تھی مسئلہ امکانِ کذب کے باعث ان پر اٹھتر وجہ سے لزوم کفر ثابت کر کے سخن السبوع میں بالآخر صفحہ ۸۰ طبع اوّل پر یہی لکھا کہ حاشا للہ حاشا للہ ہزار ہزار بار حاشا للہ میں ہرگز ان کی تکفیر پسند نہیں کرتا، ان مقتدیوں یعنی مدعیانِ جدید کو تو ابھی تک مسلمان ہی جانتا ہوں اگرچہ ان کی بدعت و ضلالت میں شک نہیں اور امام الطائفہ (اسماعیل دہلوی) کے کفر پر بھی حکم نہیں کرتا کہ ہمیں ہمارے نبی ﷺ نے اہل لا الہ الا اللہ کی تکفیر سے منع فرمایا ہے جب تک وجہ کفر آفتاب سے زیادہ روشن نہ ہو جائے اور حکم اسلام کے لئے اصلاً کوئی ضعیف سا ضعیف محمل بھی باقی نہ رہے۔ فان الاسلام یعلو ولا یعلیٰ علیہ۔

مسلمانو مسلمانو! تمہیں اپنا دین و ایمان اور روزِ قیامت و حضورِ بارگاہِ رحمن یاد دلا کر استفسار ہے کہ جس بندہ خدا کی دربارہ تکفیر یہ شدید احتیاط یہ جلیل تصریحات اس پر تکفیر تکفیر کا افتراء کتنی بے حیائی، کیسا ظلم، کتنی گھنونی ناپاک بات، مگر محمد رسول اللہ ﷺ فرماتے ہیں اور وہ جو کچھ فرماتے ہیں قطعاً حق فرماتے ہیں اذالم تستحی فاصنع ما شئت جب تجھے حیا نہ رہے تو جو چاہے کر۔

بے حیاباش و آنچہ خواہی کن

مسلمانو یہ روشن ظاہر واضح قاہر عبارات تمہارے پیش نظر ہیں۔ جنہیں چھپے ہوئے دس دس اور بعض کو سترہ اور تصنیف کو انیس سال ہوئے (اوان و شنامیوں کی تکفیر تو اب چھ سال یعنی ۱۳۲۰ھ سے ہوئی ہے جب سے المعتمد المستمد چھپی) ان عبارات کو بطور نظر فرماؤ اور اللہ و رسول کے خوف کو سامنے رکھ کر انصاف کرو یہ عبارتیں فقط ان مفتریوں کا افتراء ہی رد نہیں کرتیں۔ بلکہ صراحۃً صاف صاف شہادت دے رہی ہیں کہ ایسی عظیم احتیاط والے نے ہرگز ان شنامیوں کو کافر نہ کہا جب تک یقینی قطعی واضح روشن جلی طور سے ان کا صریح کفر آفتاب سے زیادہ ظاہر نہ ہو لیا جس میں اصلاً اصلاً ہرگز ہرگز گنجائش کوئی تاویل نہ نکل سکی کہ آخر یہ بندہ خدا وہی تو ہے جو ان کے اکابر پر ستر (۷۰) ستر (۷۰) وجہ سے لزوم کفر کا ثبوت دے کر یہی کہتا ہے کہ ہمیں ہمارے نبی ﷺ نے اہل لا الہ الا اللہ کی تکفیر سے منع فرمایا ہے جب تک کہ وجہ کفر آفتاب سے زیادہ روشن نہ ہو جائے اور حکم اسلام کے لئے اصلاً کوئی ضعیف سا ضعیف محمل باقی نہ رہے۔ یہ بندہ خدا وہی تو ہے جو خود ان دشنامیوں کی نسبت (جب تک ان کی دشنامیوں پر اطلاع یقینی نہ ہوئی تھی) اٹھتر (۷۸) وجہ سے بحکم فقہائے کرام لزوم کفر کا ثبوت دے کر یہی لکھ چکا تھا کہ ہزار ہزار بار حاشا للہ میں ہرگز ان کی تکفیر پسند نہیں کرتا۔ جب کیا ان سے کوئی ملاپ تھا اب رنجش ہو گئی؟ جب ان سے جائداد کی کوئی شرکت نہ تھی اب پیدا ہوئی؟ حاشا للہ مسلمانوں کا

علاقہ محبت و عداوت صرف محبت و عداوتِ خدا اور رسول ہے۔ جب تک ان دشنام دہوں سے دشنام صادر نہ ہوئی، یا اللہ و رسول کی جنام میں ان کی دشنام نہ دیکھی سنی تھی اس وقت تک کلمہ گوئی کا پاس لازم تھا، غایت احتیاط سے کام لیا حتیٰ کہ فقہائے کرام کے حکم سے طرح طرح پر ان پر کفر لازم تھا مگر احتیاطاً ان کا ساتھ نہ دیا اور متکلمین عظام کا مسلک اختیار کیا۔ جب صاف صریح انکار ضروریاتِ دین و دشنام وہی رب العالمین و سید المرسلین ﷺ اجمعین آنکھ سے دیکھی تو بے تکفیر چارہ نہ تھا کہ اکابر ائمہ دین کی تصریحیں سن چکے کہ **مَنْ شَكَّ فِي عَذَابِهِ وَكَفَرَهُ فَقَدْ كَفَرَ** ترجمہ: ”جو ایسے کے معذب و کافر ہونے میں شک کرے خود کافر ہے“۔ اپنا اور اپنے بھائیوں عوام اہل اسلام کا ایمان بچانا ضروری تھا لا جرم حکم کفر دیا اور شائع کیا **وَذَلِكَ جَزَاءُ الظَّالِمِينَ**۔

تمہارا رب عزوجل فرماتا ہے

قُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا

ترجمہ کنز الایمان: اور فرماؤ کہ حق آیا باطل مٹ گیا بے شک باطل کو مٹنا ہی تھا۔ (بنی اسرائیل ۸۱)

لَا إِكْرَاهَ فِي الدِّينِ قَدْ تَبَيَّنَ الرُّشْدُ مِنَ الْغَيِّ ط

ترجمہ کنز الایمان: کچھ زبردستی نہیں دین میں بے شک خوب جدا ہو گئی ہے نیک راہ گمراہی سے۔ (البقرہ ۲۵۶)

یہاں چار مرحلے تھے:

۱۔ جو کچھ ان دشنامیوں نے لکھا چھاپا ضرور وہ اللہ و رسول جل و علاو ﷺ کی توہین و دشنام تھا۔

۲۔ اللہ و رسول عزوجل و ﷺ کی توہین کرنے والا کافر ہے۔

۳۔ جو انہیں کافر نہ کہے جو ان کا پاس لحاظ رکھے جو ان کی اُستادی یا رشتے یا دوستی کا خیال کرے وہ بھی ان میں سے ہے ان ہی کی طرح کافر ہے، قیامت میں ان کے ساتھ ایک رسی میں باندھا جائے گا۔

۴۔ جو عذر و مکر جہال و ضلال یہاں بیان کرتے ہیں۔ سب باطل و نار و پاور ہوا ہیں۔ یہ چاروں بحمد اللہ تعالیٰ بروجہ اعلیٰ واضح روشن ہو گئے جن کے ثبوت قرآنِ عظیم ہی کی آیاتِ کریمہ نے دیئے۔ اب ایک پہلو پر جنت و سعادت سرمدی،

دوسری طرف شقاوت و جہنم ابدی ہے جسے جو پسند آئے اختیار کرے مگر اتنا سمجھ لو کہ محمد رسول اللہ ﷺ کا دامن چھوڑ کر

نزد و عمرو کا ساتھ دینے والا کبھی فلاح نہ پائے گا، باقی ہدایت رب العزت کے اختیار میں ہے۔ بات بحمد اللہ تعالیٰ (عزوجل) جو ذی علم مسلمان کے نزدیک اعلیٰ بدیہیات سے تھی مگر ہمارے عوام بھائیوں کو مہرہیں دیکھنے کی ضرورت

ہوتی ہے، مہرہیں علمائے کرام حرمین طہین سے زائد کہاں کی ہوں گی جہاں سے دین کا آغاز ہوا اور حکم احادیث صحیحہ کبھی وہاں شیطان کا دور دورہ نہ ہوگا۔ لہذا اپنے بھائیوں کی زیادتِ اطمینان کو مکہ معظمہ و مدینہ طیبہ کے علمائے کرام و مفتیان

عظام کے حضور فتویٰ پیش ہوا جس خوبی و خوش اُسلوبی و جوشِ دینی سے ان عمائد اسلام نے تصدیق فرمائیں۔ بحمد اللہ تعالیٰ (عزوجل) کتاب مستطاب حسام الحرمین علی منخر الکفر والیمین میں گرامی بھائیوں کے پیش نظر اور ہر صفحہ کے مقابل سلیس اُردو میں اس کا ترجمہ مبین احکام و تصدیقاتِ اعلام جلوہ گر۔

الہی! اسلامی بھائیوں کو قبولِ حق کی توفیق عطا فرما اور ضد و نفسانیت یا تیرے اور تیرے حبیب کے مقابل زید و عمرو کی

حمایت سے بچا صدقہ محمد رسول اللہ ﷺ کی وجاہت کا آمین آمین۔ وَالْحَمْدُ لِلَّهِ رَبِّ الْعَالَمِينَ ط وَأَفْضَلُ

الصَّلَاةِ وَاتِّكَمَلُ السَّلَامُ عَلَى سَيِّدِنَا مُحَمَّدٍ وَآلِهِ وَصَحْبِهِ وَحِزْبِهِ أَجْمَعِينَ آمِينَ ط